

غوث اعظم لقب کس کا؟؟؟ غوث اعظم صرف جیلانی کا لقب

تصنیف اطفی

حضور فیض ملت خلیفہ مفتی اعظم ہند شیخ الفیروز الدیوبندہ صاحب مدظلہ
پیر مفتی ابوالصالح محمد فیض احمد اویسی رضوی
نور اللہ مرقدہ

ناشر
محبان حضور فیض ملت علیہ الرحمہ

بِسْمِ اللَّهِ الرَّحْمَنِ الرَّحِيمِ
الصلوة والسلام عليك يا رسول الله ﷺ

نام کتاب : غوث اعظم لقب کس کا؟ غوث اعظم صرف جیلانی کا لقب
نظر ثانی : حضرت علامہ مفتی محمد فیاض احمد اویسی رضوی مدظلہ العالی
سن اشاعت : جمادی الاول ۱۴۳۳ھ بمطابق فروری 2016ء
تعداد : ایک ہزار
اشاعت : 04

قیمت :
ناشر : مہمان حضور فیض ملت علیہ الرحمہ
رابطہ : 0300-6825931

0300-2624660

گزارش

اگر آپ کو اس رسالے میں کسی بھی قسم کی کوئی غلطی یا کوئی کمی بیشی نظر آئے تو اسے اپنے قلم سے درست کر کے ہمیں بھیجے تاکہ ہم آئندہ اشاعت میں اس کمی کو پورا کر سکیں۔

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

اما بعد! فقیر اویسی غفرلہ کی نظر سے ایک رسالہ گزرا جس کا نام تھا ”غوث اعظم“ فقیر نے عقیدت سے اس کا مطالعہ کیا تو اس میں وہی پرانا راگ الاپا گیا کہ غوث اعظم صرف خدا ہے اور بس، کسی دوسرے کو غوث اعظم ماننا شرک ہے۔

فقیر نے قلم ہاتھ میں لے کر رسالہ تیار کر کے نام رکھا
”غوث اعظم صرف جیلانی کا لقب“

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ
وَصَلَّى اللَّهُ تَعَالَى عَلَى حَبِيبِهِ الْكَرِيمِ وَعَلَى آلِهِ وَأَصْحَابِهِ وَأَوْلِيَائِهِ أُمَّتِهِ
أَجْمَعِينَ

۱۶ ربیع الآخر ۱۴۳۱ھ

مقدمہ

تمام مسلمانوں کا عقیدہ ہے کہ اللہ تعالیٰ ہر ایک کا فریادرس ہے کوئی اس کا شریک نہیں اور یہ بھی مسلم ہے کہ اللہ تعالیٰ نے زمین پر اپنا خلیفہ حضرت انسان کو بنا کر اپنی صفات کے کمالات کا مظہر بنایا۔ ان میں خصوصیت سے انبیاء و اولیاء کو منتخب فرمایا اس کا انکار سب سے پہلے ابلیس نے کیا اور اس نے یہ بھی قسم کھا کر کہا تھا کہ وہ اپنے چیلے انہی انسانوں میں تیار کرے گا اور اس نے دعویٰ سچ کر دکھلایا۔

اللہ تعالیٰ کے اسماء و صفات قیاس سے بتانا گمراہی ہے اس کے اسماء صفاتی میں ”غوثِ اعظم“ کوئی نام نہیں۔ اگرچہ وہی سب کا فریادرس ہے اور انبیاء و اولیاء اس کی عطا و دین سے اس صفت سے موصوف ہیں۔

شرعی احکام کا دار و مدار عرف پر ہے۔ صدیوں سے یہ لقب حضور شیخ عبدالقادر جیلانی ؒ کے لئے مشہور ہے یہی عرف ہے۔ شریعت کی کتابوں میں کہیں اللہ تعالیٰ کے لئے یہ نام نہیں دیکھا گیا ہے فلہذا اللہ تعالیٰ کے لئے ایسا نام استعمال کرنا بدعت بلکہ انحاد (لاندر بیت) ہے۔ ناظرین یقین فرمائیں کہ فرقہ وہابی، نجدی و دیوبندی نے ایک نئی بدعت و شرارت کا آغاز کیا ہے جس کے تحت مجبوبانِ خدا کی عداوت کے سبب محبوبِ سبحانی غوثِ اعظم جیلانی ؒ سے آپ کے مسلمہ و متفقہ لقب و خطاب کو آپ سے چھیننے اور آپ کو مجبور و بے اختیار ثابت کرنے کی مہم شروع کی ہے اور یہ تاثر دے رہے ہیں کہ غوثِ اعظم آپ ؒ نہیں بلکہ اللہ تعالیٰ ہے لہذا غوثِ اعظم ؒ کے بجائے غوثِ اعظم جل جلالہ کہنا چاہیے کیونکہ محبوبِ سبحانی ؒ کو غوثِ اعظم کہنا شرک کا

موجب ہے والعیاذ باللہ۔

حالانکہ غوثِ اعظم بالاتفاق شاہِ بغداد ؒ کا خطاب ہے اور آج تک کسی نے اللہ تعالیٰ کے لئے استعمال نہیں کیا نہ اللہ تعالیٰ کے اسماء مبارکہ میں غوثِ اعظم مذکور ہے اور نہ ہی کتاب و سنت میں اللہ تعالیٰ کے لئے اس کا استعمال آیا ہے۔ درحقیقت بدعت فروشوں نے اللہ تعالیٰ کے لئے اس کا استعمال کر کے اور غوثِ اعظم جل جلالہ لکھ کر ایک نئی بدعت کا ارتکاب کیا ہے کیونکہ از خود اللہ تعالیٰ کے لئے نئے نئے نام گھڑنا شرعاً ناروا ہے۔

اس بدعت کا ارتکاب جس نے کیا اس کا تعارف حاضر ہے لیکن اس جرم میں تمام وہابی، دیوبندی شریک ہیں۔ غوثِ اعظم جل جلالہ کتابچہ کا مؤلف حافظ محمد ظہور الحق دیوبندی جھنڈیالی علاقہ پنڈی گھپ کا ہے اور مولوی غلام خان راولپنڈی کے رسالہ تعلیم القرآن میں بھی اس کا اعلان ہوتا رہا ہے۔ اس کتابچہ میں یہ تسلیم کیا گیا ہے کہ غوثِ اعظم اور اس کے ہم معنی دوسرے الفاظ کا استعمال حضرت موصوف (شیخ عبد القادر جیلانی) ؒ کے لئے اس قدر مختص ہو گیا ہے کہ جب بھی غوثِ اعظم، غوثِ پاک جیسے کلمات سنے یا دیکھے جائیں ذہن فوراً حضرت شیخ ؒ کی طرف منتقل ہو جاتے ہیں۔

لیکن یہ تسلیم کر لینے کے باوجود اس کا مؤلف لکھتا ہے

مسلمان سمجھتا نہیں ہے کسی کو

کبھی بھی خدا کے سوا غوثِ اعظم

گویا جو مسلمان ہے وہ محبوبِ سبحانی ؒ کو غوثِ اعظم نہیں سمجھتا اور جو آپ ؒ کو غوث

اعظم سمجھتا ہے وہ معاذ اللہ مسلمان نہیں ہے۔

وَلَا حَوْلَ وَلَا قُوَّةَ إِلَّا بِاللَّهِ

حالانکہ سب علماء و سلف و خلف حضرت غوث پاک ؒ کو غوث اعظم، غوث الثقلین کہتے لکھتے آئے ہیں اور کبھی کسی نے اللہ تعالیٰ کو غوث اعظم نہیں لکھا۔

باب نمبر 1

علامہ شاہ عبدالحق محدث دہلوی ؒ شارح ”مشکوٰۃ شریف“ نے فرمایا

”قطب الاقطاب فرد الاحاب الغوث الاعظم شیخ

شیوخ العالم غوث الثقلین“ ۲

امام ربانی مجدد الف ثانی ؒ نے فرمایا

”تمام اقطاب و نجباء کو فیوض و برکات کا پہنچنا حضرت شیخ عبد

القادر جیلانی ؒ کے وسیلہ شریف سے مفہوم ہوتا ہے کیونکہ یہ

مرکز شیخ کے سوا کسی اور کو میسر نہیں۔ مجدد الف ثانی بھی آپ ؒ کا

نائب اور قائم مقام ہے جیسے کہتے ہیں

نُورُ الْقَمَرِ مُسْتَفَادٌ مِّنْ نُورِ الشَّمْسِ فَلَا مَحْذُورُ“ ۳

چاند کا نور سورج کے نور سے مستفاد ہے تو اب کوئی استحالہ نہ رہا۔

۱۔ اور گناہ سے بچنے اور نیکی کرنے کی طاقت کسی میں نہیں مگر اللہ تعالیٰ کی توفیق سے۔

۲۔ اخبار الاخیار فی اسرار الابرار، صفحہ ۹، درمطبع نجف آباد دہلی

۳۔ مکتوبات امام ربانی، مکتوب ۱۲۳، جلد بیوم، صفحہ ۳۱۴، درمطبع ایجوکیشنل مالکان سعید ایچ ایم کینی ادب منزل پاکستان چوک کراچی

شاہ ولی اللہ محدث دہلوی ؒ نے فرمایا

”حضرت غوث اعظم ؒ نے (مثل قصیدہ غوثیہ) تقاضا و کلمات

کبریائیہ کے ساتھ کلام فرمایا ہے اور تخییر جہاں آپ ؒ سے

ظاہر ہوئی ہے۔ ۴

آپ ؒ اپنی قبر میں بھی زندوں کی طرح تصرف فرماتے ہیں ۵

جمعات کو غوث الثقلین ؒ کی فاتحہ دے۔ ۶

ملا علی قاری ؒ شارح مشکوٰۃ شریف نے فرمایا

”آپ ؒ قطب الاقطاب و غوث الاعظم ہیں“ ۷

علامہ نور الدین علی بن یوسف نے کتاب ”بہجۃ الاسرار“ اور علامہ محمد بن یحییٰ نے

کتاب ”قلائد الجواهر“ میں اور شیخ عبدالحق محدث دہلوی نے کتاب ”زبدۃ

الآثار (تلخیص بہجۃ الاسرار)“ میں غوث اعظم ؒ کی شان غوثیت کو خوب

خوب بیان فرمایا ہے۔ (رحمۃ اللہ تعالیٰ علیہم)

سلطان العارفین سلطان باہر رحمۃ اللہ تعالیٰ علیہ نے اپنے مشہور کلام میں بارگاہ غوثیت

میں بزبان پنجابی اس طرح استغاثہ کیا ہے کہ

۴۔ جمعات، جمعہ ۱۶، صفحہ ۴۳، بیت الحکمۃ لاہور

۵۔ جمعات، جمعہ ۱۱، صفحہ ۲۹، بیت الحکمۃ لاہور

۶۔ انتباہ فی سلاسل اولیاء اللہ، صفحہ ۲۵، درمطبع احمدی متعلق مدرسہ عزیزی دہلی

۷۔ نزہۃ الخاطر الفاتر، المصحف ۹، مؤسسۃ الشرف، بلاہور پاکستان

طالب غوث الاعظم والے شالاکدے نہ ہوؤن ماندے ہو

سن فریاد پیراں دیا پیرامیری عرض سنیں کن دھر کے ہو

غور فرمائیں کہ کیسے جلیل القدر بزرگان دین و محدثین و اولیاء کرام نے غوث الاعظم اور غوث الثقلین کے القاب سے محبوب سبحانی ﷺ کا ذکر فرمایا ہے جب کہ بطور مثال یہ صرف چند حوالہ جات ہیں اور باقی تمام بزرگان دین و علماء امت جنہوں نے غوث الاعظم کے نام مبارک کی تصریح کی ہے وہ تو بے شمار ہیں۔ اب جو لوگ ان بزرگان دین کے اتنے بڑے لشکر کے برعکس غوث الاعظم کا انکار کریں اور اسے شرک قرار دیں، کنوئیں کے مینڈک سے زیادہ ان کی کیا حیثیت ہے؟

خانہ تلاشی

دیوبندی وہابی مکتبہ فکر کی خانہ تلاشی کے بعد خود ان کی کتب اور ان کے اکابر کے حوالوں سے بھی غوث اعظم، محبوب سبحانی ﷺ ہی ہیں۔ غوث اعظم کو شرک قرار دے کر غوث اعظم جل جلالہ نہیں لکھا گیا۔ دور مت جائیں خود دیوبندی و اہل حدیث حضرات کے پیشوا مولوی اسماعیل دہلوی صاحب تقویۃ الایمان لکھتے ہیں

”روح مقدس جناب حضرت غوث الثقلین ﷺ و جناب حضرت

خواجہ بہاء الدین متوجہ حال حضرت ایشان گردیدہ“ ۹

یعنی جناب حضرت غوث الثقلین ﷺ (جن و انس کے فریاد رس) اور حضرت خواجہ بہاء

۵ سیدنا غوث الاعظم کے طالب (مرید) کبھی بھی پریشان نہیں ہوتے۔

یا پیراں پیر سیدنا غوث الاعظم! میری عرض اور التجا درغور سے سینے

۹ صراط مستقیم، باب چہارم در بیان طریق سلوک، صفحہ ۱۶۶، المکتبۃ السلفیہ شیش محل روڈ لاہور

الدین کی روح مقدس میرے پیر کے حال پر متوجہ ہوئی۔

اکابر دیوبند کے پیر و مرشد حاجی امداد اللہ مہاجر کی فرماتے ہیں

”ایک دن حضرت غوث الاعظم ﷺ سات اولیاء اللہ کے ہمراہ

بیٹھے ہوئے تھے۔ نگاہ بصیرت سے ملاحظہ فرمایا کہ ایک جہاز

قریب غرق ہونے کے ہے آپ ﷺ نے ہمت و توجہ باطنی سے

اس کو غرق ہونے سے بچا لیا۔“

مولوی خلیل احمد دیوبندی اور رشید احمد گنگوہی نے لکھا ہے کہ

”حضرت غوث اعظم ﷺ اور خواجہ بہاء الدین ﷺ کو چونکہ معلوم

ہوا تھا کہ سید احمد صاحب کی شان بزرگ ہے۔“ ۱۱

مولوی غلام خاں پنڈوی کے استاذ مولوی حسین علی واں بھجروی کی کتاب ”بلغۃ

الخیر ان“ صفحہ ۴ میں بھی آپ ﷺ کو غوث اعظم لکھا گیا ہے۔ ۱۲

دیوبندی شیخ التفسیر مولوی احمد علی لاہوری کا بیان ہے کہ

”ہم میں سے ہر شخص جمعرات کو ذکر جہر سے پہلے گیارہ مرتبہ قل

شریف پڑھ کر حضرت غوث الاعظم ﷺ کی روح کو اس کا ثواب

پہنچاتا ہے یہ ہماری گیارہویں ہے۔“

(ہفت روزہ خدام الدین لاہور، ۷ فروری، ۹ جون ۱۹۶۱)

۱۰ شام امدادیہ ترجمہ اردو نجات مکیہ من آثار امدادیہ، صفحہ ۸، در مطبع قومی پریس لکھنؤ

۱۱ براہین قاطعہ، صفحہ ۹۱، مطبع بلالی ساڈھور

۱۲ بلغۃ الخیر ان فی ربط ایات الفرقان، صفحہ ۴، وان بھجراں ضلع میانوالی

ملاحظہ فرمائیے مذکورہ حوالہ جات میں آپ ﷺ کو کس طرح متفقہ طور پر غوث الثقلین و غوث الاعظم تسلیم کیا گیا ہے بلکہ دیوبندی وہابی مکتبہ فکر کے اکابرین کی تصریح کے مطابق غوث الاعظم ﷺ نے جہاز غرق ہونے سے بچا لیا۔ آپ ﷺ کو صدیوں بعد سید احمد بریلوی اور اس کے مریدین کے احوال بھی معلوم ہو گئے اور روحانی توجہ بھی فرمائی مولوی احمد علی کے بقول ذکرِ جہر و ماہانہ گیارہویں کی بجائے ہفت روزہ گیارہویں کا جواز وثبوت بھی ہو گیا

”وَالْفَضْلُ مَا شَهِدَتْ بِهِ الْأَعْدَاءُ“

اور فضل وہی ہے جس کی شہادت دشمن دیں۔

بہر حال چونکہ آپ ﷺ غوث الاعظم و غوث الثقلین ہیں اسی لئے آپ ﷺ کو پیر و دیگر بھی کہا جاتا ہے کیونکہ جنوں انسانوں میں سے جو فریاد کرتا اور آپ ﷺ کی پناہ چاہتا ہے بفضلہ تعالیٰ آپ ﷺ اس کی فریاد رسی و دستگیری فرماتے ہیں۔

دعوتِ دیوبندی مذہب کا ترجمان ہفت روزہ ”دعوت“ لاہور ایک معترض کے جواب میں لکھتا ہے کہ سیدنا شیخ عبدالقادر جیلانی ﷺ کے لئے لفظ غوث کا استعمال حضرت مولانا اشرف علی تھانوی کے مواعظ میں بھی عام ہے اگر آپ کو ان اکابر دیوبند پر اعتماد نہیں تو کم از کم اوپر کے فقہاء احناف کے بارے میں تو آپ ابھی تک اتنے بدگمان نہیں ہوں گے۔ حضرت علامہ ملا علی قاری رحمۃ الباری جو فقہاء حنفیہ میں نہایت ممتاز بزرگ گزرے ہیں اپنی کتاب ”نزہۃ الخاطر الفاتر“ مطبوعہ مصر کے صفحہ ۵ پر سیدنا شیخ عبدالقادر جیلانی ﷺ کے متعلق رقمطراز ہیں

”الْقُطْبُ الرَّبَّانِيُّ وَالْغَوْثُ الْأَعْظَمُ الصَّمْدَانِيُّ سُلْطَانُ

الْأَوْلِيَاءِ وَالْعَارِفِينَ“ ۱۳

کیا حدیث و فقہ اور علم کلام کے یہ بلند پایہ امام اسلام کے توحید جیسے بنیادی اور نازک مسئلہ میں بھی ابھی تک بے خبر ہیں۔ معاذ اللہ

اگر ان ائمہ اعلام اور فقہائے کرام پر اعتماد اٹھ جائے تو باقی ہمارے پلے میں رہتا ہی کیا ہے؟ حضرت شیخ احمد رفاعی ﷺ کی کتاب ”البيان المشيد“ کا اردو ترجمہ جو حضرت مولانا اشرف علی صاحب تھانوی کی نگرانی میں حضرت مولانا ظفر احمد صاحب عثمانی نے کیا تھا، اس میں کئی مقام پر لفظ ”غوث“ کا استعمال ملتا ہے۔

(اخبار ”دعوت“ لاہور، صفحہ ۱۹۰، ۱۹۱ پر اپریل ۱۹۶۳ء)

ہمارا سوال ﷺ ان حوالہ جات کے بعد انہی منکرین سے ہم پوچھنا چاہتے ہیں کہ ☆ دیوبندی و اہل حدیث حضرات کے مذکورہ پیشوا اور دیگر اکابر علماء امت جنہوں نے حضرت شیخ عبدالقادر جیلانی ﷺ کو غوث اعظم (سب سے بڑا فریاد رس) اور جن و انس کا فریاد رس (غوث الثقلین) سمجھا لکھا اور کہا جاتا ہے، کیا وہ مشرک تھے یا مسلمان؟

مسلمان سمجھتا نہیں ہے کسی کو

کبھی بھی خدا کے سوا غوث اعظم

☆ کیا ان حضرات کو علم نہیں تھا کہ خدا کے سوا کسی کو غوث اعظم نہیں سمجھنا چاہیے اور

غوث پاک ﷺ کو غوث اعظم کہنا اسلام کے خلاف ہے کیا ان کا علم و تحقیق غلط تھی یا مؤلف کتابچہ کی پارٹی ان سے زیادہ تحقیق و علم کی حامل ہے؟

☆ کیا اکابر علماء اہل حدیث و دیوبند میں سے پہلے کبھی کسی نے اللہ تعالیٰ کے لئے غوث اعظم جل جلالہ کا لفظ استعمال کیا ہے اور غوث اعظم ﷺ کہنے کو منع کیا ہے؟ کیا یہ نئی بدعت صرف موجودہ دیوبندیہ، وہابیہ کی پارٹی کے حصے میں آئی ہے جہاں تک ہماری معلومات کا تعلق ہے غوث اعظم جل جلالہ کی موجودہ دیوبندی پارٹی کے اکابر نے صرف شاہ جیلانی ہی کو غوث اعظم و غوث الثقلین نہیں کہا بلکہ اس سے تجاوز کر کے اپنے مولویوں کے حق میں بھی اسے استعمال کیا ہے۔

☆ چنانچہ دیوبند کے شیخ الہند مولوی محمود حسن، مولوی رشید احمد صاحب گنگوہی کے حق میں لکھتے ہیں

جنید و شبلی و ثانی ابو مسعود انصاری

رشید ملت و دیوبند غوث اعظم قطب ربانی ۱۴

☆ مولوی عاشق الہی دیوبندی نے لکھا ہے

قطب العالم قدوة العلماء غوث اعظم مولوی رشید احمد محدث

گنگوہی۔ ۱۵

☆ مولوی غلام خاں صاحب کے استاد شیخ مولوی حسین علی کی مشہور کتاب ”بلغة الحیران“ کے صفحہ نمبر پر لکھا ہے

۱۴ مرثیہ، صفحہ ۴، کتب خانہ اعزازیہ دیوبند ضلع سہارنپور

۱۵ تذکرۃ الرشید، جلد اول، صفحہ ۲، بلائی ٹیم ساڈھورہ

قطب الواصلین غوث اکابیلین حضرت حاجی دوست محمد

صاحب ۱۶

☆ بانی دیوبند مولوی قاسم نانوتوی لکھتے ہیں

بآن شاہ شہیدان حاج حرمین

شہ عبد الرحیم غوث دارین ۱۷

اسی قصائد قاسمی میں سلطان عبدالحمید کی جناب میں مولوی ذوالفقار علی زبانی مذکور ہے

اذانت عون الحق غوث

الخلق والركن الشدید ۱۸

درس عبرت ﷺ ان حوالہ جات کو دیکھیں اور غور فرمائیں کہ جو لوگ آج حضرت غوث اعظم شہنشاہ بغداد ﷺ کو غوث اعظم کہنا شرک و خلاف اسلام قرار دے رہے ہیں، ان کے یہ اکابر جس قدر واضح الفاظ میں اپنے امراء و علماء و مشائخ کو غوث اعظم، غوث کابیلین، غوث دارین و غوث الخلق لکھ رہے ہیں لیکن یہ نام نہاد موحدین اپنے اکابر کو تو کچھ نہیں کہتے مگر شہنشاہ بغداد کو غوث اعظم ﷺ کہنے پر انہیں شرک کا دورہ پڑ جاتا ہے۔

غوث کا شرعی معنی

یہ لوگ محبوب سبحانی ﷺ کو غوث الثقلین و غوث اعظم ماننے سے انکاری ہیں مگر اللہ تعالیٰ نے آپ ﷺ کو اور دیگر مقبولان بارگاہ کو ٹکن فیکون کی شان بھی عطا فرمائی ہے۔

۱۶ بلغة الحیر ان فی ربط آیات الفرقان، صفحہ ۴، وان بھجر ال ضلع میانوالی

۱۷ قصائد قاسمی، صفحہ ۲۰، مطبع مجتہائی دہلی طبع گردید

۱۸ قصائد قاسمی، صفحہ ۱۹، مطبع مجتہائی دہلی طبع گردید

چنانچہ حضور غوث اعظم ؑ نے فتوح الغیب شریف میں خود نقل فرمایا جس کا ترجمہ کتب

خانہ دہا بیہ سعودیہ حدیث منزل کراچی نے بدیں الفاظ شائع کیا ہے

”اللہ نے اپنی بعض کتابوں میں فرمایا اے آدم کے بیٹے میں
معبود ہوں جس چیز کو کہتا ہوں کن (پیدا ہو) فیکون (پس وہ ہو
جاتی ہے) تو میری فرمانبرداری کر میں تجھے بھی ایسا کروں گا کہ تو
کسی چیز کو کن کہے گا فیکون پس وہ ہو جائے گی اور تحقیق دیا ہے
یہ مرتبہ اللہ تعالیٰ نے اپنے بہت پیغمبروں، دوستوں اور بنی آدم
کے خاصوں کو۔“

(ترجمہ فتوح الغیب، مطبوعہ حدیث منزل، کراچی)

فائدہ ؑ خود حضور غوث اعظم ؑ نے غوث کا معنی و مطلب واضح فرمایا کہ غوث وہ
ہوتا ہے جس کی تدبیر تقدیر بن جائے۔ حضور غوث اعظم ؑ کے حالات پڑھنے والوں
کو معلوم ہے کہ حضور غوث اعظم شیخ عبدالقادر جیلانی قدس سرہ کی کس طرح تدبیر
تقدیر بنتی ہے۔ چند واقعات و دلائل ہم آگے چل کر عرض کریں گے یہاں لغوی و شرعی
معنی کی مناسبت عرض کر دوں۔

غوث کا معنی

• لغت کی کتابوں میں غوث کا معنی ہوتا ہے ”فریاد رس اور مددگار“

قرآن مجید ؑ فَاسْتَعَاثَ الَّذِي مِنْ شِيعَتِهِ۔ ۱۹

ترجمہ: پھر فریاد کی اس سے اس نے جو تھا اس کے رفیقوں میں۔

(ترجمہ: مولوی محمود الحسن دیوبندی)

ترجمہ: اس نے موسیٰ سے اس کے دشمنوں کے برخلاف مدد چاہی۔

(ترجمہ: مولوی ثناء اللہ غیر مقلد وہابی)

اہل لغت نے بھی اس کے یہی معانی لکھے ہیں۔

فائدہ ؑ یہی وجہ ہے کہ بعض لوگ آپ ؑ کو غوث اعظم اور غوث الثقلین تو کجا صرف
غوث کہنا و لکھنا بھی گوارا نہیں کرتے بلکہ برملا کہتے ہیں کہ غوث، داتا، مولیٰ اور سید تو
صرف اللہ ہی ہے مگر اللہ رب العلمین نے قرآن مجید میں یہ تمام القاب اپنے محبوبوں کو
عطا فرما کر جاہلوں کا ناطقہ بند کر دیا ہے۔ چنانچہ ہماری پیش کردہ مذکورہ آیت میں
حضرت مسیٰ علیہ السلام سے استغاثہ کیا گیا لہذا آپ نبی و رسول ہوتے ہوئے غوث
بھی تھے کیونکہ قاعدہ ہے ادنیٰ درجہ اعلیٰ درجہ میں لازماً ہوتا ہے۔

وَمَا اتَّكُمُ الرَّسُولُ فَخُذُوهُ ۚ ۲۰

ترجمہ: یعنی جو کچھ تمہیں رسول دے وہ لے لو۔

فائدہ ؑ اس آیت سے ثابت ہوا کہ امام الانبیاء والمرسلین دینے والے یعنی داتا بھی
ہیں۔

جبریل علیہ السلام اور اولیاء اللہ کو مولیٰ کے لقب سے نوازا گیا ہے۔

كَمَا قَالَ اللَّهُ تَعَالَىٰ فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ

الْمُؤْمِنِينَ ۚ ۲۱

ترجمہ: تو بیشک اللہ ان کا مدگار ہے اور جبریل اور نیک ایمان والے۔

حضرت یحییٰ علیہ السلام کو سید ہونے سے سرفراز کیا گیا

كَمَا قَالَ اللَّهُ تَعَالَى سَيِّدًا وَ حُضُورًا وَ نَبِيًّا مِّنَ

الصَّالِحِينَ ۲۲۵

ترجمہ: سردار اور ہمیشہ کے لئے عورتوں سے بچنے اور نبی ہمارے خاصوں میں سے۔

فائدہ: قرآن مجید سے ثابت ہو گیا کہ غوث، داتا، مولیٰ اور سید کا اعزاز اللہ تعالیٰ نے

اپنے محبوبوں کو بخشا ہے لہذا اب ان القاب کو بزرگوں کے لئے استعمال کرنے میں

ذرا بھر بھی شک کی گنجائش نہ رہی۔ ان واضح آیات کے باوجود منکرین کے انکار و

اعراض پر ہمیں سخت تعجب ہوتا ہے حالانکہ انہی کے اکابر نے حضرت غوث الاعظم رحمۃ اللہ علیہ

کو غوث الاعظم اور غوث الثقلین کہنے اور لکھنے میں ہمارے ساتھ مکمل اتفاق کیا ہے۔ چند

حوالے مزید ملاحظہ ہوں

علماء دیوبند و بابیہ کے پیرو مرشد حاجی امداد اللہ نے لکھا ہے

”حضرت غوث الثقلین“ (کلیات صفحہ ۷۵) ۲۳

شائم امدادیہ صفحہ ۴۰ ”غوث الاعظم“ ۲۴

”ارباب معارف سے غوث ہے یہ مرتبہ عظیم رکھتا ہے اور سید

کریم ہوتا ہے آدمی حالت اضطراب میں اسی کے محتاج ہوتے ہیں

۲۲ آل عمران ۳۹/۳۰

۲۳ کلیات امدادیہ، ضیاء القلوب، مشائخ طریقت رضوان اللہ تعالیٰ علیہم اجمعین کے سلسلوں کی کیفیت، صفحہ ۷۵،

دارالاشاعت اردو بازار ایم اے جناح روڈ کراچی

۲۴ شائم امدادیہ ترجمہ اردو نجات مکیہ من آثار امدادیہ، فقہ بیچم، صفحہ ۴۰ و ۴۱، در مطبع قومی پریس لکھنؤ

اور اظہار علوم ہمہ اور اسرار مکنونہ اس سے چاہتے ہیں اور طلب

دعا اس سے کرتے ہیں اور وہ مستجاب الدعوات ہے“ ۲۵

کلیات امدادیہ تھانوی صاحب نے لکھا ہے ”حضرت غوث الاعظم“ ۲۶

امداد المشتاق صفحہ ۱۹۴ ”غوث الکاملین غیاث الطالبین“ ۲۷

امداد المشتاق صفحہ ۱۹۹ ”غوث اعظم“ ۲۸

افاضات الیومیہ جلد اول ”غوث پاک، غوث اعظم و غوث الثقلین“ ۲۹

فتاویٰ رشیدیہ، رشید احمد گنگوہی دیوبندی ”غوث الثقلین، غوث اعظم“ ۳۰

مرثیہ صفحہ ۴ میں ”گنگوہی صاحب کو غوث اعظم کہتے ہیں“ ۳۱

تذکرۃ الرشید جلد ۱ صفحہ ۲ ”غوث الاعظم“ ۳۲

۲۵ شائم امدادیہ ترجمہ اردو نجات مکیہ من آثار امدادیہ، فقہ بیچم، صفحہ ۴۰ و ۴۱، در مطبع قومی پریس لکھنؤ

۲۶ کلیات امدادیہ، فیصلہ مفت مسئلہ، دوسرا مسئلہ فاتحہ مرثیہ کا، ۸، دارالاشاعت اردو بازار ایم اے جناح روڈ کراچی

۲۷ امداد المشتاق الی اشرف الاخلاق، شہادت مبصرین برکمال، صفحہ ۱۹۴، مکتبہ امداد اللہ مہاجر کی محلہ خانقاہ دیوبند

۲۸ امداد المشتاق الی اشرف الاخلاق، مقالات شریفہ حصہ دوم، صفحہ ۷۷، مکتبہ امداد اللہ مہاجر کی محلہ خانقاہ دیوبند

۲۹ الافاضات الیومیہ من الافادات القومیہ، ملفوظ ۴۹، صفحہ ۴۰، حصہ اول، مطبوعہ تھانہ بھون ضلع مظفر نگر

الافاضات الیومیہ من الافادات القومیہ، ملفوظ ۱۳۹، صفحہ ۱۰۹، حصہ اول، مطبوعہ تھانہ بھون ضلع مظفر نگر

الافاضات الیومیہ من الافادات القومیہ، ملفوظ ۲۶۹، صفحہ ۱۸۳، حصہ اول، مطبوعہ تھانہ بھون ضلع مظفر نگر

الافاضات الیومیہ من الافادات القومیہ، ملفوظ ۳۶۶، صفحہ ۲۲۴، حصہ اول، مطبوعہ تھانہ بھون ضلع مظفر نگر

الافاضات الیومیہ من الافادات القومیہ، ملفوظ ۴۰۹، صفحہ ۲۵۲، حصہ اول، مطبوعہ تھانہ بھون ضلع مظفر نگر

۳۰ فتاویٰ رشیدیہ میوب، حصہ سوم، کتاب الایمان والکفر، صفحہ ۱۴، میر محمد کتب خانہ آرام باغ کراچی

فتاویٰ رشیدیہ میوب، حصہ سوم، صفحہ ۱۵، کتاب الایمان والکفر، میر محمد کتب خانہ آرام باغ کراچی

۳۱ مرثیہ، صفحہ ۴، کتب خانہ اعزاز دیوبند ضلع سہارنپور

۳۲ تذکرۃ الرشید، جلد اول، صفحہ ۲، بلائی سٹیم ساڈھورہ

مولوی احتشام الحسن کاندھلوی دیوبندی کی مکمل کتاب بنام ”غوث الاعظم“ اور اس میں بار بار غوث اعظم کا لقب آپ ﷺ کے لئے استعمال کیا گیا ہے۔

صراط مستقیم رئیس الوہابیہ اسمعیل دہلوی ”حضرت غوث اعظم ﷺ“ ۳۳
فتاویٰ دارالعلوم دیوبند جلد ۳ ”غوث الاعظم“ ۳۴

فتاویٰ نذیریہ جلد ۱ صفحہ ۱۱۳، نذیریہ احمد دہلوی غیر مقلد وہابی ”غوث الاعظم“ ۳۵

فائدہ: ان حوالوں سے یہ بات اظہر من الشمس ہو گئی ہے کہ اہلسنت کی طرح دیگر فرقوں کے اکابر و اصاغر بھی لقب غوث اعظم اور غوث الثقلین غیر خدا کے لئے استعمال کرتے چلے آئے ہیں بالخصوص یہ لقب حضرت پیران پیر دتگیر ابو محمد سیدنا الشیخ السید عبدالقادر جیلانی ﷺ کی ذات گرامی کے لئے درجہ شہرت حاصل کر چکا ہے۔ گویا جب بھی یہ لقب سامنے آتا ہے تو فوراً آپ ﷺ کی طرف خیال چلا جاتا ہے۔ اگر اس لقب کا استعمال اتنا وسعت نہ رکھتا تو ہمارے مخالفین کے اکابر غیر خدا کے لئے کبھی بھی اس کا ارتکاب نہ کرتے۔

غوث اعظم کا لقب

دینی و رواج ہے کہ کسی شخصیت کا لقب کوئی اعلیٰ شخصیت منتخب کرتی ہے تو وہ لقب خاص اسی شخصیت پر مستعمل ہوتا ہے اگرچہ دوسرے لوگ اُس کے لائق ہیں لیکن ان پر وہ

۳۳ صراط مستقیم، باب چہارم در بیان طریق سلوک راہ نبوت، صفحہ ۱۴۷، المکتبۃ المتعلیۃ شیش محل روڈ لاہور

۳۴ فتاویٰ دارالعلوم دیوبند، کتاب الصلوٰۃ، باب الامتۃ والجماعۃ، جلد سوم، صفحہ ۲۰۴، دارالاشاعت اردو بازار ایم اے جناح روڈ کراچی

۳۵ فتاویٰ نذیریہ، کتاب الایمان والعقائد، جلد اول، صفحہ ۱۱۳، ناشر المحدثہ اکادمی کشمیری بازار لاہور

لقب استعمال کرنا معیوب سمجھا جاتا ہے۔

یہ لقب شیخ عبدالقادر جیلانی ﷺ کو اللہ تعالیٰ کا عطا کردہ ہے چنانچہ حضور غوث اعظم ﷺ نے اپنا ایک الہام بیان فرمایا ہے جو اللہ تعالیٰ نے آپ ﷺ کو خلوت خاص میں ارشادات سے نوازا۔ وہ الہام رسالہ ”الغوثیہ“ کے نام سے مشہور ہے۔ فقیر ۱۴۱۸ھ میں بغداد شریف بار دوم حاضر ہوا تو باب الشیخ کے سامنے ایک کتب فروش سے ایک کتاب خریدی بنام

”الْفُيُوضَاتِ الرَّبَّانِيَّةِ سَيِّدِنَا الْقُطْبِ الْكَبِيرِ بَارِئِ اللَّهِ
الْأَشْهَبُ مَوْلَانَا عَبْدُ الْقَادِرِ الْكِلَانِي“

ترجمہ و ترتیب

السَّيِّدِ الشَّيْخِ نُورِ الدِّينِ . أَبَا فَهْدٍ بِاسْمِ بْنِ عَلِيٍّ بْنِ
عَبْدِ الْمَلِكِ بْنِ السُّلْطَانِ مُحَمَّدِ بْنِ الْأَنَامِ مُحْيِي
الدِّينِ آلِ الْمُدَرِّسِ الْحُسَيْنِيِّ رَئِيسِ الطَّرِيقَةِ الْقَادِرِيَّةِ

اس کے صفحہ ۴ سے صفحہ ۱۳ تک یہ رسالہ پھیلا ہوا ہے اس کے اول میں یہ عبارت مرقوم ہے

هَذِهِ الْغُوثِيَّةُ وَهِيَ بِطَرِيقِ الْإِلْهَامِ الْقَلْبِيِّ وَالْكَشْفِ الْمَعْنَوِيِّ ۳۶

وہ رسالہ غوثیہ (عربی زبان) میں یوں ہے

۳۶ یہ غوثیت ہے اور یہ دل پر الہام والقاء اور معنوی مکاشفہ کے راستے حاصل ہوتی ہے۔

رسالہ غوثیہ

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ كَاشِفِ الْعَمَةِ وَالصَّلٰوةُ عَلٰی نَبِیِّهِ خَيْرُ الْبَرِیَّةِ اَمَّا بَعْدُ قَالَ
الْعَوْتُ الْاَعْظَمُ الْمُسْتَوْحِشُ عَنْ غَیْرِ اللّٰهِ الْمُسْتَانِسُ بِاللّٰهِ
قَالَ اللّٰهُ تَعَالٰی یَا عَوْتُ الْاَعْظَمُ قُلْتُ لَبَّيْكَ یَا رَبُّ الْعَوْتُ قَالَ كُلُّ
طَوْرِ بَیْنِ النَّاسُوْتِ وَالْمَلَكُوْتِ فَهِيَ شَرِیْعَةٌ وَكُلُّ طَوْرِ بَیْنِ الْمَلَكُوْتِ
وَالْجَبْرُوْتِ فَهِيَ طَرِیْقَةٌ وَكُلُّ طَوْرِ بَیْنِ الْجَبْرُوْتِ وَاللَّاهُوْتِ فَهِيَ
حَقِیْقَةٌ یَا عَوْتُ الْاَعْظَمُ مَا ظَهَرْتُ فِیْ شَیْءٍ كَظْهُوْرِیْ فِی الْاِنْسَانِ ثُمَّ
سَأَلْتُ یَا رَبِّیْ هَلْ لَكَ مَكَانٌ قَالَ یَا عَوْتُ الْاَعْظَمُ اَنْ مَكُوْنُ الْمَكَانِ
وَلَیْسَ لِیْ مَكَانٌ وَسِرِّی الْاِنْسَانِ ثُمَّ سَأَلْتُ یَا رَبِّیْ هَلْ لَكَ اَكْلٌ
وَشَرْبٌ قَالَ اَكْلُ الْفَقِیْرِ وَشَرْبُهُ اَكْلِیْ وَشَرْبِیْ ثُمَّ سَأَلْتُ

ترجمہ: تمام تعریف اللہ عزوجل کے لئے جو جن ولال کو دور کرنے والا ہے اور درود و سلام ہوں اس کے خلق
میں سب سے افضل نبی صلی اللہ تعالیٰ علیہ وآلہ وسلم پر۔ اما بعد ”غیر اللہ سے وحشت اللہ سے انس“
سیدی غوث الاعظم رضی اللہ تعالیٰ عنہ نے فرمایا مجھے اشارۃ فرمایا گیا میں نے عرض کی لیک یارب الغوث! فرمایا
عالم ناسوت اور ملکوت کے درمیان جو منازل ہیں وہ شریعت ہیں اور عالم ملکوت اور جبروت کے درمیان جو منازل
ہیں وہ طریقت ہیں اور یوں ہی عالم جبروت اور لاہوت کے درمیان مقامات حقیقت ہیں۔ اے غوث الاعظم رضی
اللہ تعالیٰ عنہ میں کسی شے میں ایسا ظاہر نہیں ہوا جیسا انسان میں، پھر میں نے سوال کیا اے پروردگار کیا تیرا کوئی
مکان ہے؟ فرمایا اے غوث اعظم میں مکانوں کا پیدا کرنے والا ہوں اور انسانوں کے سوا میرا مکان نہیں
ہے۔ انسان میرا پوشیدہ اور چھپا ہوا چھید ہے اور اس طرح میں انسان کا بھیجی ہوں۔ پھر میں نے پوچھا اے رب
کیا تیرے لئے کھانا پینا ہے؟ فرمایا فقیر کا کھانا میرا کھانا اور اس کا پینا میرا پینا ہے۔ پھر میں نے سوال کیا

یَا رَبِّیْ مِنْ اَیِّ شَیْءٍ خَلَقْتَ الْمَلَائِكَةَ قَالَ خَلَقْتُ الْمَلَائِكَةَ مِنْ نُورِ
الْاِنْسَانِ وَخُلِقَ الْاِنْسَانُ مِنْ نُورِیْ یَا عَوْتُ الْاَعْظَمُ جَعَلْتُ الْاِنْسَانَ
مَطِیْنِیْ وَجَعَلْتُ سَائِرَ الْاَكْوَانِ مَطِیْنَهُ یَا عَوْتُ الْاَعْظَمُ نَعَمْ الطَّالِبُ اَنَا
یُحِبُّهُمْ وَنَعَمْ الْمَطْلُوْبُ الْاِنْسَانُ وَنَعَمْ الرَّاَكِبُ الْاِنْسَانُ وَنَعَمْ
الْمَرْكُوْبُ لَهُ سَائِرُ الْاَكْوَانِ قَالَ یَا عَوْتُ الْاَعْظَمُ الْاِنْسَانُ سِرِّیْ وَ اَنَا
سِرُّهُ لَوْ عَرَفَ الْاِنْسَانُ مَنْزِلَتَهُ عِنْدِیْ لَقَالَ فِیْ كُلِّ نَفْسٍ مِّنَ الْاَنْفَاسِ اَنَا
الْمَلِکُ لَا مُلْکَ الْیَوْمَ اِلَّا لِیْ قَالَ یَا عَوْتُ الْاَعْظَمُ مَا اَكَلَ الْاِنْسَانُ
طَعَامًا وَمَا شَرِبَ شَرَابًا وَمَا قَامَ وَمَا قَعَدَ وَمَا نَطَقَ وَمَا صَمَتَ وَمَا فَعَلَ
فِعْلًا وَمَا تَوَجَّهَ لِشَیْءٍ وَمَا غَابَ عَنْ شَیْءٍ اِلَّا اَنَا فِیْهِ مُسْكِنُهُ وَمُخْرَجُهُ
قَالَ لِیْ یَا عَوْتُ الْاَعْظَمُ جَسِیْمُ الْاِنْسَانِ وَقَلْبُهُ وَنَفْسُهُ وَرُوحُهُ وَسَمْعُهُ
وَبَصَرُهُ وَلِسَانُهُ وَیَدُهُ وَرِجْلُهُ كُلُّ ذٰلِكَ اَظْهَرْتُ لَهُ بِنَفْسِیْ لِنَفْسِیْ

ترجمہ: اے پروردگار تو نے فرشتوں کو کس چیز سے پیدا کیا؟ فرمایا اے غوث اعظم میں نے فرشتوں کی تخلیق
انسان کے نور سے کی اور انسان کو اپنے نور سے پیدا کیا۔ اے غوث اعظم میں نے انسان کو اپنی سواری اور سارے
اکوان (تمام کائنات) کو انسان کی سواری بنایا۔ اے غوث اعظم اچھا طالب میں ہوں اور اچھا مطلوب انسان
ہے، اچھا سواری میں ہوں اور اچھی سواری انسان ہے۔

(اللہ نے فرمایا) اے غوث اعظم انسان میرا راز ہے اور میں انسان کا راز ہوں۔ اگر انسان جان لے کہ اس کا مرتبہ
میرے نزدیک کیا ہے تو ہر سانس میں کہے کہ آج کے دن ساری بادشاہت سوا میرے کسی اور کو سزاوار نہیں۔ اے
غوث اعظم انسان کوئی چیز نہ کھاتا، نہ پیتا، نہ کھڑا ہوتا، نہ بیٹھتا، نہ بولتا، نہ سنتا، نہ کوئی کام کرتا، نہ کسی چیز کی طرف
متوجہ ہوتا، نہ اس سے بے رخ ہوتا ہے مگر یہ کہ اس میں میں ہوتا ہوں، میں ہی اس کو ساکن رکھتا ہوں اور میں ہی
اس کو حرکت میں لاتا ہوں۔ اے غوث اعظم انسان کا جسم، اس کا نفس، اس کا دل، اس کی روح، اس کے کان
اور آنکھ، اس کی زبان اور اس کے ہاتھ پاؤں، ہر اک چیز کو میں نے ظاہر کیا ہے۔ اپنی ذات سے اپنے لئے وہ نہیں
ہے

لَا هُوَ إِلَّا أَنَا وَلَا أَنَا غَيْرُهُ وَقَالَ يَا غَوْثُ الْأَعْظَمُ إِذَا رَأَيْتَ الْمُحْتَزِقَ بِنَارِ
الْفَقْرِ وَالْمُنْكَسِرَ بِكَثْرَةِ الْفَاقَةِ فَتَقَرَّبْ إِلَيْهِ فَإِنَّهُ لَا حِجَابَ بَيْنِي وَبَيْنَهُ
قَالَ يَا غَوْثُ الْأَعْظَمُ لَا تَأْكُلْ طَعَامًا وَلَا تَشْرَبْ شَرَابًا وَلَا تَنَمْ نَوْمَةً إِلَّا
عِنْدِي بِقَلْبٍ حَاضِرٍ وَعَيْنٍ نَاطِرٍ قَالَ غَوْثُ الْأَعْظَمُ مَنْ مَنَعَ مِنْ
سَفَرِ الْبَاطِنِ ابْتِلَى بِسَفَرِ الظَّاهِرِ وَلَمْ يَرُدَّهُ مِنِّي إِلَّا بُعْدًا فِي السَّفَرِ
الظَّاهِرِ قَالَ يَا غَوْثُ الْأَعْظَمُ الْإِتِّحَادُ حَالٌ لَا يَغْبُرُ بِلِسَانِ الْمَقَالِ فَمَنْ
أَمِنَ بِهِ قَبْلَ وَجُودِ الْحَالِ فَقَدْ كَفَرَ وَمَنْ أَرَادَ الْعِبَادَةَ بَعْدَ الْوُصُولِ فَقَدْ
أَشْرَكَ بِاللَّهِ قَالَ يَا غَوْثُ الْأَعْظَمُ مَنْ سَعِدَ بِالسَّعَادَةِ الْأَزَلِ قُطُوبِي لَهُ
لَمْ يَكُنْ مَخْذُولًا وَمَنْ شَقِيَ بِشَقَاوَةِ الْأَزَلِ قَوْلِي لَهُ وَلَمْ يَكُنْ مَقْبُولًا بَعْدَ
ذَلِكَ قَطُّ

ترجمہ: مگر میں ہی ہوں اور میں اس سے غیر نہیں ہوں۔ اے غوث اعظم جب تم کسی فقیر کو اس حال میں
دیکھو کہ وہ فقر و فاقہ کی آگ میں جل گیا ہے اور فاقہ کے اثر سے شکستہ حال ہو گیا ہے تو اس کا تقرب ڈھونڈو کیونکہ
میرے اور اس کے درمیان کوئی پردہ نہیں ہے۔ اے غوث اعظم تم کھانا نہ کھاؤ اور نہ کچھ پیو اور نہ نیند میں آرام
کرو مگر یہ کہ میرے ہی پاس (کھاؤ، پیو اور سوؤ) اپنے حضور قلب اور حیم بیٹا ہے۔ اے غوث اعظم جو باطن
میں میری طرف سفر سے محروم رہا میں اس کو ظاہری سفر میں مبتلا کرتا ہوں اور اس کو میری طرف سے اور کچھ
نہیں (دیا جاتا)۔ بجز اس کے کہ سفر ظاہری کے ذریعہ دوری (مفاہرت) دی جائے غوث اعظم (محبوب سے)
یگانگت کی کیفیت ایسی ہے کہ زبان باتوں سے بیان نہیں کی جاسکتی۔ پس جس نے امان لی اس کے ساتھ وجود حال
سے چلے تو پس اس نے کفر کیا اور جس نے ارادہ کیا عبادت کا وصول کے بعد اس نے شرک کیا اللہ کے ساتھ۔

اے غوث اعظم جو کوئی ازلی سعادت و نیکی سے نیک و مسعود بن گیا تو اس کے لئے طوبی خوشی کا مقام ہے۔ اس کے
بعد وہ سبک نہیں ہوتا اور جواز لی بدعتی و شقاوت سے برائقتی بن گیا اس کے لئے ویل جیسا دوزخ کا ذلیل مقام ہے
اس کے بعد وہ بھی مقبول نہیں ہو سکتا۔

قَالَ يَا غَوْثُ الْأَعْظَمُ جَعَلْتُ الْفَقْرَ وَالْفَاقَةَ مَطِيَّةَ الْإِنْسَانِ فَمَنْ رَكِبَهُمَا
بَلَغَ الْمَنْزِلَ قَبْلَ أَنْ يَقْطَعَ الْمَسَافَ وَالْبَوَادِي قَالَ يَا غَوْثُ الْأَعْظَمُ لَوْ
عَلِمَ الْإِنْسَانُ مَا كَانَ لَهُ بَعْدَ الْمَوْتِ مَاتَمَنَّى الْحَيَاةَ فِي الدُّنْيَا يَقُولُ بَيْنَ
يَدَيِ اللَّهِ كُلَّ لَمَحَةٍ وَلَحْظَةٍ يَا رَبِّ أَمْتَنِي أَمْتَنِي قَالَ يَا غَوْثُ الْأَعْظَمُ
حُجَّةُ الْخَلَائِقِ عِنْدِي يَوْمَ الْقِيَامَةِ الصُّمُّ وَالْبُكْمُ وَالْعُمَى ثُمَّ التَّحِيرُ
وَالْبُكَاءُ وَفِي الْقَبْرِ كَذَلِكَ قَالَ يَا غَوْثُ الْأَعْظَمُ الْمَحَبَّةُ حِجَابٌ بَيْنَ
الْمُحِبِّ وَالْمُحْبُوبِ فَإِذَا فَتَى الْمُحِبُّ عَنِ الْمَحَبَّةِ وَصَلَ بِالْمُحْبُوبِ
قَالَ رَأَيْتُ الْأَرْوَاحَ كُلَّهَا يَتَرَبَّصُونَ فِي قَوْلِ الْبِهِمْ بَعْدَ سَمَاعِ قَوْلِهِ أَلَسْتُ
بِرَبِّكُمْ إِلَى يَوْمِ الْقِيَامَةِ قَالَ رَأَيْتُ الرَّبَّ تَعَالَى قَالَ لِي يَا غَوْثُ الْأَعْظَمُ
مَنْ سَأَلَنِي عَنِ الرُّؤْيَا بَعْدَ الْعِلْمِ فَهُوَ مُحْجُوبٌ يَعْلَمُ الرُّؤْيَا فَمَنْ ظَنَّ أَنَّ
الرُّؤْيَا غَيْرُ الْعِلْمِ فَهُوَ مَغْرُورٌ بِرُؤْيَا الرَّبِّ تَعَالَى

ترجمہ: اے غوث اعظم میں نے فقر و فاقہ دو سواریاں انسان کے لئے بنائی ہیں جس نے ان پر سواری کی منزل
مقصود پہنچ گیا قبل اس کے وہ منزلوں اور جنگلوں کو طے کرے۔ اے غوث اعظم اگر انسان کو معلوم ہو جائے جو کچھ
موت کے بعد ہوتا ہے تو ہر گز دنیوی حیات کی آرزو نہ کرے اور خدائے تعالیٰ سے ہر لمحہ و لحظہ کہے کہ اے رب مجھ
کو مار ڈال، مجھ کو مار ڈال۔ اے غوث اعظم قیامت کے دن میرے نزدیک خلائق کی محبت بہرا، گونگا اور اندھا ہونا
ہے پھر حسرت اور گریہ تیر میں بھی یہی ہوتا ہے۔ اے غوث اعظم محب اور محبوب کے درمیان محبت ایک پردہ ہے پس
جب محبت محبت سے فنا ہو جاتا ہے تو محبوب سے واصل ہو جاتا یا مل جاتا ہے۔ اے غوث اعظم میں نے تمام روحوں
کو دیکھا کہ وہ اپنے قابلوں (جسموں) میں مضطرب ہیں میرے "اَلَسْتُ بِرَبِّكُمْ" (کیا میں تمہارا رب نہیں ہوں)
کہنے کے بعد سے روز قیامت تک۔ غوث اعظم نے فرمایا میں نے اللہ تعالیٰ کو دیکھا اس نے مجھ سے کہا اے غوث
اعظم جو کوئی علم کے بعد میری رویت کے متعلق پوچھے تو وہ علم رویت سے محبوب ہے اور جس نے بغیر علم کے رویت
کے متعلق صرف گمان و قیاس کیا تو وہ رویت حق تعالیٰ کے بارے میں دھوکا کھا رہا ہے۔

قَالَ يَا غَوْثُ الْأَعْظَمُ مَنْ رَأَى اسْتَغْنَى عَنِ السُّؤَالِ فِي كُلِّ حَالٍ وَمَنْ لَمْ يَرَ قَلًا يَنْفَعُهُ السُّؤَالُ فَهُوَ مُحْجُوبٌ بِالْمَقَابِلِ ثُمَّ قَالَ لِي يَا غَوْثُ الْأَعْظَمُ لَيْسَ الْفَقِيرُ عِنْدِي مَنْ لَيْسَ لَهُ شَيْءٌ بَلِ الْفَقِيرُ الَّذِي لَهُ أَمْرٌ فِي كُلِّ شَيْءٍ إِنْ قَالَ بِشَيْءٍ كُنْ فَيَكُونُ قَالَ لِي يَا غَوْثُ الْأَعْظَمُ لَا أَلْفَةَ وَلَا نِعْمَةً فِي الْجَنَانِ بَعْدَ ظُهُورِي فِيهَا وَلَا وَحْشَةً وَلَا حُرْقَةً فِي النَّارِ بَعْدَ خَطَابِي لِأَهْلِهَا قَالَ يَا غَوْثُ الْأَعْظَمُ أَنَا أَكْرَمُ مِنْ كُلِّ كَرِيمٍ وَأَنَا أَرْحَمُ مِنْ كُلِّ رَحِيمٍ قَالَ يَا غَوْثُ الْأَعْظَمُ فَقُلْتُ لَيْكَ يَا رَبَّ الْعَرْشِ الْعَظِيمِ فَقَالَ لِي قُلْ يَا رَبُّ الْغَوْثِ الْكَرِيمِ الرَّحِيمِ قَالَ يَا غَوْثُ الْأَعْظَمُ نَمَّ عِنْدِي لَا كَنُومَ الْعَوَامِ تَرَنُّي فَقُلْتُ يَا رَبِّ كَيْفَ أَنَا عِنْدَكَ قَالَ لِيخْمُودِ الْجِسْمِ عَنِ اللَّذَاتِ وَخُمُودِ النَّفْسِ عَنِ الشَّهَوَاتِ وَخُمُودِ الْقَلْبِ عَنِ الْخَطَرَاتِ وَخُمُودِ الرُّوحِ عَنِ الْحَطَّاتِ وَقَنَاءِ ذَاتِكَ فِي اللَّذَاتِ

ترجمہ: اے غوث اعظم جس نے مجھے دیکھا وہ سوال کرنے سے بے نیاز ہو گیا اور جو مجھے نہیں دیکھا سوال کرنے سے اس کا کوئی فائدہ نہیں وہ تو اپنے مقابل سے پردہ میں ہے۔ فرمایا اے غوث اعظم میرے نزدیک وہ فقیر نہیں ہے جس کے پاس کچھ نہ ہو بلکہ جس کے پاس ہر شے کا امر ہو اور اگر وہ کسی چیز کو کہے ہو جا تو وہ ہو جائے۔ فرمایا اے غوث اعظم جنت میں میرے ظہور کے بعد الفت و نعت نہیں رہے گی، اسی طرح دوزخ میں اس کے رہنے والوں سے میرے خطاب کے بعد وحشت و جلن دور ہوگی۔ فرمایا اے غوث اعظم میں ہر کریم سے بڑھ کر کریم ہوں اور میں ہر رحم کرنے والے سے بڑھ کر رحم کرنے والا ہوں۔ فرمایا اے غوث اعظم میں نے کہا حاضر اے رب عرش عظیم پھر مجھ سے فرمایا کہ ہواے رب غوث کریم رحیم۔ فرمایا اے غوث اعظم تو میرے پاس سو جا، عوام کی نیند کی طرح نہیں تو مجھے دیکھ گا۔ میں نے عرض کی میں کیسے سو سکتا ہوں تیرے پاس؟ فرمایا جسم کا ذات سے بھور ہونے اور نفس کا شہوتوں سے پاک ہو جانے اور دل کا خطرات سے خالی ہونے اور روح کا کیف سے سرشار ہونے اور ذات کا اس ذات پاک میں فنا ہونے سے۔

قَالَ يَا غَوْثُ الْأَعْظَمُ قُلْ لِأَصْحَابِكَ وَأَحْبَابِكَ فَمَنْ أَرَادَ مِنْكُمْ مُحِبَّتِي فَعَلَيْهِ بِاخْتِيَارِ الْفَقْرِ ثُمَّ فَقْرُ الْفَقْرِ ثُمَّ الْفَقْرُ عَلَى الْفَقْرِ فَإِذَا تُمَّ فَقَرُ ثُمَّ هُمْ قَلَاهُمْ إِلَّا أَنَا قَالَ لِي يَا غَوْثُ الْأَعْظَمُ طُوبَى لَكَ إِنْ كُنْتَ رَوْفًا عَلَى بَرِيَّتِي ثُمَّ طُوبَى لَكَ إِنْ كُنْتَ لِبَرِيَّتِي عَفُوًّا وَقَالَ لِي يَا غَوْثُ الْأَعْظَمُ جَعَلْتُ فِي النَّفْسِ طَرِيقَ الزَّاهِدِينَ وَجَعَلْتُ فِي الْقَلْبِ طَرِيقَ الْعَارِفِينَ وَجَعَلْتُ فِي الرُّوحِ طَرِيقَ الْوَاقِفِينَ وَجَعَلْتُ نَفْسِي مَحَلَّ الْأَسْرَارِ يَا غَوْثُ قُلْ لِأَصْحَابِكَ اعْتَمِنُوا دَعْوَةَ الْفُقَرَاءِ فَإِنَّهُمْ عِنْدِي وَأَنَا عِنْدَهُمْ يَا غَوْثُ أَنَا مَأْوَى كُلِّ شَيْءٍ وَمَسْكَنُهُ وَمَنْظَرُهُ وَإِلَى الْمَصِيرِ قَالَ يَا غَوْثُ الْأَعْظَمُ لَا تَنْظُرْ إِلَى الْجَنَّةِ وَمَا فِيهَا تَرَانِي بَلَا وَاسِطَةٍ وَلَا تَنْظُرْ إِلَى النَّارِ وَمَا فِيهَا تَرَانِي بَلَا وَاسِطَةٍ قَالَ يَا غَوْثُ الْأَعْظَمُ أَهْلُ الْجَنَّةِ مَشْغُولُونَ بِالْجَنَّةِ وَأَهْلُ النَّارِ مَشْغُولُونَ بِنَارِ

ترجمہ: فرمایا اے غوث اعظم اپنے دوستوں اور ساتھیوں سے کہہ دو کہ تم میں سے جو کوئی میری محبت چاہے تو اس پر لازم ہے کہ فقر کو اختیار کرے پھر فقر کا فقر اختیار کرے اور پھر اس فقر پر فقر کرے پھر جب وہ فقر پورا ہو جائے تو وہ نہیں رہتے بجز میرے۔ فرمایا اے غوث اعظم تیرے لئے طوبی ہے اگر تو میری (مخلوق) پر شفقت کرے اور پھر تیرے لئے طوبی ہے اگر تو میری (مخلوق) کو معاف کرے۔ فرمایا اے غوث اعظم میں نے نفس کے اندر زاہدوں کے لئے راستہ بنایا ہے اور دل کے اندر عارفین کے لئے راہ بنائی ہے اور روح کے اندر واقفین کے لئے راستہ بنایا ہے اور میں نے اپنے آپ کو رازوں کا مقام بنایا ہے۔ فرمایا اے غوث اعظم اپنے دوستوں سے کہو کہ فقیروں کی دعا کو غنیمت جانو کیونکہ وہ میرے نزدیک ہیں اور میں ان کے نزدیک ہوں۔ اے غوث میں ہر چیز کا مادی (جائے پناہ) ہوں، اس کے رہنے کی جگہ ہوں اور اس کا منظر ہوں اور ہر چیز میری طرف ہی پلٹنے والی ہے۔ فرمایا اے غوث اعظم بلا واسطہ جنت کی جانب نہ دیکھو اور نہ اس کی طرف جو اس میں ہے اور نہ ہی دوزخ کی جانب اور نہ اس کی طرف جو اس میں ہے۔ فرمایا اے غوث اعظم اہل جنت جنت سے مشغول ہیں اور اہل دوزخ جہنم سے مشغول ہیں۔

يَا عَوْثُ الْأَعْظَمُ أَهْلُ الْجَنَّةِ يَتَعَوَّدُونَ عَنِ النَّعِيمِ كَأَهْلِ النَّارِ يَتَعَوَّدُونَ
عَنِ الْجَحِيمِ يَا عَوْثُ مَنْ شَغَلَ بِسْوَإِي كَانَ صَاحِبُهُ نَارًا يَوْمَ الْقِيَامَةِ يَا
عَوْثُ أَهْلُ الْقُرْبَى يَسْتَغِيثُونَ عَنِ الْقُرْبِ كَأَهْلِ الْبُعْدِ يَسْتَغِيثُونَ عَنِ
الْبُعْدِ يَا عَوْثُ إِنَّ لِي عِبَادًا سِوَى الْأَنْبِيَاءِ وَالْمُرْسَلِينَ لَا يَطْلُعُ عَلَى
أَحْوَالِهِمْ أَحَدٌ مِّنْ أَهْلِ الدُّنْيَا وَلَا مِنْ أَهْلِ الْآخِرَةِ وَلَا أَحَدٌ مِّنْ أَهْلِ
الْجَنَّةِ وَلَا أَحَدٌ مِّنْ أَهْلِ النَّارِ وَلَا مَالِكٌ وَلَا رِضْوَانٌ وَمَا خَلَقْتُهُمْ لِلْجَنَّةِ
وَلَا لِلنَّارِ وَلَا لِلثَّوَابِ وَلَا لِلْعِقَابِ وَلَا لِلْخُورِ وَلَا لِلْقُصُورِ وَلِلْعِلْمَانِ
فَطُوبَى لِمَنْ آمَنَ بِهِمْ يَا عَوْثُ أَنْتَ مِنْهُمْ وَمِنْ عِلَامَاتِهِمْ فِي الدُّنْيَا أَنَّ
أَجْسَامَهُمْ مُحْتَرِقَةٌ مِنْ قِلَّةِ الطَّعَامِ وَنَفْسُهُمْ مُحْتَرِقَةٌ عَنِ الشَّهَوَاتِ
وَقُلُوبُهُمْ مُحْتَرِقَةٌ عَنِ الْخَطَرَاتِ وَأَرْوَاحُهُمْ مُحْتَرِقَةٌ عَنِ الْحَطَايَا
وَهُمْ أَصْحَابُ اللَّقَاءِ الْمُحْتَرِقِينَ بِنُورِ اللَّقَاءِ

ترجمہ: فرمایا اے غوث اعظم جنتی جنت سے پناہ مانگتے ہیں جس طرح دوزخی دوزخ سے پناہ مانگتے ہیں۔ اے
غوث جو میرے سوا کسی اور سے مشغول ہو گا وہ قیامت کے دن اپنے ساتھی کے ساتھ دوزخ میں ہو گا۔ فرمایا اے
غوث اعظم اہل قرب قربت سے بھی فریاد کرتے ہیں جس طرح اہل بعد (دوری والے) دوری سے فریاد کرتے
ہیں۔ اے غوث میرے بندے برابر ہیں سوائے انبیاء مرسلین کے، مطلع نہیں ہوتے ان کے احوال پر کوئی بھی
دنیا میں اور نہ ہی اہل آخرت میں سے اور نہ ہی اہل جنت میں سے اور نہ ہی اہل جہنم میں سے اور نہ جہنم
کا داروغہ "مالک" اور نہ ہی جنت کے رضوان اور پیدائش کیا ان کو جنت کے لئے نہ دوزخ کے لئے اور نہ ثواب
کے لئے اور نہ ہی حوروں کے لئے نہ ہی قصور کے لئے اور نہ ہی غلمان کے لئے تو رحمت ہے اس کے لئے جس نے
امان لی ان چیزوں سے۔ اے غوث تم ان ہی میں سے ہو اور ان کی علامات دنیا میں ایسی ہیں کہ ان کا جسم
فتا ہو جائے قلت غذا سے اور ان کے نفس شہوتوں سے پاک ہو چکے ہوں اور ان کے دل خطرات سے پاک ہو چکے
ہوں اور درجہ خلیات سے اور وہی اصحاب لقاء ہیں، تلاش کرنے والے تھوڑے سے نور کے ساتھ اور جلنے والے
لقاء کے نور میں۔

يَا عَوْثُ إِذَا جَاءَكَ الْعُطْشَانُ فِي يَوْمٍ شَدِيدِ الْحَرِّ وَأَنْتَ صَاحِبُ الْمَاءِ
الْبَارِدِ وَلَيْسَ لَكَ حَاجَةٌ بِالْمَاءِ فَلَوْ كُنْتَ تَمْنَعُهُ فَأَنْتَ أَبْخَلُ الْأَبْخِلِينَ
فَكَيْفَ أَمْنَعُهُمْ رَحْمَتِي وَأَنَا أَشْهَدُ عَلَى نَفْسِي بِأَنِّي أَرْحَمُ الرَّاحِمِينَ
يَا عَوْثُ مَا بَعْدَ أَحَدٍ مِنَ الْمَعَاصِي وَمَا قُرْبَ أَحَدٍ مِنَ الطَّاعَاتِ يَا عَوْثُ
لَوْ قُرْبَ مَنِي أَحَدٌ لَكَانَ أَهْلُ الْمَعَاصِي لَأَنَّهُمْ أَصْحَابُ الْعِزِّ وَالنَّدَمِ يَا
عَوْثُ الْعِزُّ مَنَبْعُ النُّورِ وَالْعُجْبُ الظُّلْمَةُ يَا عَوْثُ أَهْلُ الْمَعَاصِي
مَحْجُوبُونَ بِالْمَعَاصِي وَأَهْلُ الطَّاعَاتِ مُحْجُوبُونَ بِالطَّاعَاتِ وَرَأَى هُمْ
قَوْمٌ آخِرُونَ لَيْسَ لَهُمْ غَمُّ الْمَعَاصِي وَلَا هُمْ الطَّاعَاتِ يَا عَوْثُ بِشِيرِ
الْمُذْبِئِينَ بِالْفَضْلِ وَالْكَرَمِ وَالْمُعْجِبِينَ بِالْعَدْلِ وَالنِّقَمِ يَا عَوْثُ أَهْلُ
الطَّاعَاتِ يَذْكُرُونَ النَّعِيمَ وَأَهْلُ الْعِصْيَانِ يَذْكُرُونَ الرَّجِيمَ يَا عَوْثُ أَنَا
قَرِيبٌ فِي الْمَعَاصِي بَعْدَ مَا فَرَّغَ عَنِ الْمَعَاصِي وَأَنَا بَعِيدٌ عَنِ الْمُطِيعِ إِذَا
فَرَّغَ عَنِ الطَّاعَاتِ

ترجمہ: فرمایا اے غوث جب تمہارے پاس پیاسے لوگ آئیں ایسے دن کہ شدید گرمی ہو اور تمہارے پاس
ٹھنڈا پانی ہو اور تم کو پانی کی ضرورت نہ ہو تو اگر تم نے (یہ پانی) دینے سے انکار کیا تو تم سب بخیلوں سے بڑھ
کر بخیل ہو گے لہذا ان کو میں اپنی رحمت سے کس طرح باز رکھوں گا اور میں نے اپنی نسبت گواہی دی ہے کہ میں
سب سے زیادہ رحم کرنے والا ہوں۔ فرمایا اے غوث کوئی شخص گناہ کی وجہ سے مجھ سے دور نہیں ہوتا اور نہ ہی کوئی
فحش طاعت کی وجہ سے مجھ سے قریب ہوتا ہے۔ فرمایا اے غوث مجھ سے اگر کوئی قریب ہے تو وہ گنہگار ہے کیونکہ وہ
عاجزی اور ندامت والا ہے۔ فرمایا کہ اے غوث عاجزی انوار کا سرچشمہ ہے اور خود پسندی تاریکیوں کا۔ فرمایا اے
غوث گنہگاروں کو فضل اور مہربانی کی خوشخبری دو اور مغروروں کو انصاف اور بدلہ کی۔ فرمایا اے غوث اہل طاعت
جنت کا ذکر کرتے ہیں اور اہل گناہ رحمت والے کا ذکر کرتے ہیں۔ اے غوث اعظم میں گنہگار کے قریب ہوں جبکہ
وہ گناہ سے فارغ ہوتا ہے اور میں طاعت گزار سے دور ہوں جبکہ وہ طاعت سے فارغ ہوتا ہے۔

يَا غَوْثُ خَلَقْتُ الْعَوَامَ فَلَمْ يُطِيقُوا أَنْوَارًا قَالَ فَجَعَلْتُ بَيْنِي وَبَيْنَهُمْ حِجَابَ الظُّلْمَةِ خَلَقْتُ الْخَوَاصَّ فَلَمْ يُطِيقُوا مُجَاوِرَتِي فَجَعَلْتُ الْأَنْوَارَ بَيْنِي وَبَيْنَهُمْ حِجَابًا يَا غَوْثُ قُلْ لِأَصْحَابِكَ مَنْ أَرَادَ مِنْكُمْ أَنْ يَصِلَ إِلَيَّ فَعَلَيْهِ الْخُرُوجُ مِنْ كُلِّ شَيْءٍ أَخْرُجْ مِنْ عُقْبَةِ الدُّنْيَا تَصِلْ إِلَى الْأُخْرَى وَأَخْرُجْ عَنْ عُقْبَةِ الْأُخْرَى تَصِلْ إِلَيَّ يَا غَوْثُ أَخْرُجْ عَنِ الْأَجْسَامِ وَالنَّفُوسِ ثُمَّ أَخْرُجْ عَنِ الْقُلُوبِ وَالْأَرْوَاحِ ثُمَّ أَخْرُجْ عَنِ الْأَمْرِ وَالْحُكْمِ تَصِلْ إِلَيَّ فَقُلْتُ يَا رَبِّ أَيُّ صَلَوةٍ أَقْرَبُ إِلَيْكَ قَالَ الصَّلَوةُ الَّتِي لَيْسَ فِيهَا سِوَايَ مِنَ النَّارِ وَالْجَنَّةِ وَصَاحِبُهَا غَائِبٌ عَنْهَا ثُمَّ قُلْتُ أَيُّ صَوْمٍ أَفْضَلُ عِنْدَكَ قَالَ الصَّوْمُ الَّذِي لَيْسَ فِيهِ سِوَايَ وَصَاحِبُهُ غَائِبٌ عَنْهُ ثُمَّ قُلْتُ أَيُّ عَمَلٍ أَفْضَلُ عِنْدَكَ قَالَ الْعَمَلُ الَّذِي لَيْسَ فِيهِ سِوَايَ وَصَاحِبُهُ غَائِبٌ عَنْهُ

ترجمہ: اے غوث میں نے عوام کو پیدا کیا، وہ انوار رب (کو برداشت کرنے) کی طاقت نہیں رکھتے اس لئے میں نے ان کے اور اپنے درمیان اندھیرے کا پردہ قائم کر دیا۔ میں نے خواص کو پیدا کیا وہ میری قربت (برداشت کرنے) کی طاقت نہیں رکھتے تھے اس لئے میں نے اپنے اور ان کے درمیان روشنیوں یا انوار کا پردہ قائم کر دیا۔ فرمایا اے غوث اعظم اپنے دوستوں سے کہہ دو کہ تم میں سے جو کوئی مجھ سے ملنا چاہتا ہے اسے چاہیے کہ میرے سوا ہر چیز سے نکل جائے، دنیا کی گھاٹی سے نکل جائے تاکہ آخرت سے مل جاوے اور آخرت کی گھاٹی سے نکل جائے تاکہ مجھ سے مل جائے۔ اے غوث اعظم جسوں سے جانوں سے نکلو، پھر دلوں سے اور ارواح سے باہر نکل آؤ اور حکم ہے بھی باہر نکل آؤ تاکہ مجھ سے مل لو۔ میں نے کہا اے رب کون سی نماز تجھ سے قریب تر ہے؟ جواب ارشاد فرمایا وہ نماز جس میں کوئی سوال نہ جہنم اور جنت کا اور لوگوں سے چھپ کر ہو۔ پھر میں نے پوچھا کون سا روزہ تیرے نزدیک افضل ہے؟ فرمایا وہ روزہ جس میں کوئی فساد نہ ہو اور وہ اس کے لوگوں سے پوشیدہ ہو۔ پھر میں نے کہا اے رب کون سا عمل تیرے نزدیک افضل ہے؟ فرمایا وہ عمل جس میں کوئی فساد نہ ہو اور وہ لوگوں سے پوشیدہ ہو۔

ثُمَّ قُلْتُ أَيُّ بُكَاءٍ أَفْضَلُ عِنْدَكَ قَالَ بُكَاءُ الصَّاحِكِينَ قُلْتُ أَيُّ ضَحِكٍ أَفْضَلُ عِنْدَكَ قَالَ ضَحِكُ الْبَاكِينَ قُلْتُ أَيُّ تَوْبَةٍ أَفْضَلُ عِنْدَكَ قَالَ تَوْبَةُ الْمَعْصُومِينَ ثُمَّ قُلْتُ أَيُّ عِصْمَةٍ أَفْضَلُ عِنْدَكَ قَالَ عِصْمَةُ التَّائِبِينَ قَالَ يَا غَوْثُ لَيْسَ لِصَاحِبِ الْعِلْمِ عِنْدِي مَبِيلٌ مَعَ الْعِلْمِ عِنْدَهُ إِلَّا بَعْدَ انْكَارٍ لِأَنَّهُ لَوْ لَمْ يَتْرَكِ الْعِلْمَ عِنْدَهُ صَارَ شَيْطَانًا قَالَ الْغَوْثُ رَأَيْتُ الرَّبَّ تَعَالَى فَسَأَلْتُ يَا رَبِّ مَا مَعْنَى الْعِشْقِ قَالَ يَا غَوْثُ عِشْقٌ لِي وَقِي قَلْبِكَ عَنْ سِوَايَ يَا غَوْثُ إِذَا عَرَفْتَ ظَاهِرَ الْعِشْقِ فَعَلَيْكَ بِالْفَنَاءِ عَنِ الْعِشْقِ لِأَنَّ الْعِشْقَ حِجَابٌ بَيْنَ الْعَاشِقِ وَالْمَعْشُوقِ يَا غَوْثُ إِذَا عَرَفْتَ التَّوْبَةَ فَعَلَيْكَ بِإِخْرَاجِ هَمِّ الدُّنْيَا عَنِ النَّفْسِ ثُمَّ بِإِخْرَاجِ خَطَرَاتِهِ عَنِ الْقَلْبِ فَإِذَا فَعَلْتَ ذَلِكَ تَصِلْ إِلَيَّ وَالْأَقَاتُ مِنَ الْمُسْتَهِزِّينَ

ترجمہ: پھر میں نے کہا تیرے پاس کون سا گریہ افضل ہے؟ فرمایا ہنسنے والوں کا رونا۔ پھر میں نے پوچھا اے میرے پروردگار تیرے نزدیک کون سی ہنسی بہتر ہے؟ فرمایا رونے والوں کی ہنسی۔ پھر میں نے پوچھا اے رب تیرے نزدیک کون سی توبہ افضل ہے؟ جواب دیا بے گناہ کی توبہ۔ پھر میں نے پوچھا کون سی بے گناہی تیرے نزدیک افضل ہے؟ فرمایا توبہ کرنے والوں کی بے گناہی۔ فرمایا اے غوث اعظم کسی صاحب علم کے لئے میلان نہیں ہوتا میرے پاس اس کے علم کے ساتھ سوائے اس کے کہ وہ انکار کر دے اپنے اس علم کا جو اس کے پاس ہے اس لئے کہ اگر وہ اپنے اس علم کا انکار نہ کرے گا تو شیطان بن جائے گا۔ فرمایا غوث اعظم نے کہ میں نے اللہ تعالیٰ کو دیکھا اور سوال کیا کہ اے رب عشق کے کیا معنی ہیں؟ جواب عطا فرمایا کہ میرے ساتھ رہ (زندگی گزار) اور اپنے دل کو میرے پیر سے بچا۔ اے غوث جب تم نے ظاہری عشق کو جان لیا تو تم پر لازم ہو گیا کہ بجائے عشق کے مجھ میں فنا ہو جاؤ کیونکہ عشق تو عاشق اور محبوب حقیقی کے مابین حجاب ہے۔ اے غوث جب تم نے توبہ کا ارادہ کر لیا تو تم پر لازم ہو گیا کہ نفس کے وسوسوں سے باہر نکل آؤ، پھر دل کے خطرات سے باہر نکل جاؤ یہاں تک کہ مجھ سے واصل ہو جاؤ ورنہ تم دل لگی کرنے والوں میں سے ہو جاؤ گے۔

يَا غَوْثُ أَنْ تَدْخُلَ حَرَمِي فَلَا تَلْتَفِتْ إِلَى الْمَلِكِ وَالْمَلَكُوتِ
وَلَا الْجَبْرُوتِ لِأَنَّ الْمَلِكَ شَيْطَانُ الْعَالَمِ وَالْمَلَكُوتُ شَيْطَانُ الْعَارِفِ
وَالْجَبْرُوتُ شَيْطَانُ الْوَاقِفِ فَمَنْ رَضِيَ بِوَاحِدٍ مِنْهَا فَهُوَ عِنْدِي مِنَ
الْمُطَرُودِينَ يَا غَوْثُ الْمُجَاهِدَةُ بِحَرَمٍ مِنْ بَحْرِ الْمَشَاهِدَةِ وَحَيْثَانَهُ
الْوَاقِفُونَ فَمَنْ أَرَادَ الدُّخُولَ فِي بَحْرِ الْمَشَاهِدَةِ فَعَلَيْهِ بِاخْتِيَارِ
الْمُجَاهِدَةِ لِأَنَّ الْمُجَاهِدَةَ بَدْرُ الْمَشَاهِدَةِ يَا غَوْثُ مَنْ اخْتَارَ الْمُجَاهِدَةَ
كَمَالًا بَدَأَ لَهُمْ مَنِيَّ قَالَ يَا غَوْثُ الْأَعْظَمُ إِنَّ أَحَبَّ الْعِبَادِ إِلَى اللَّهِ الْعَبْدُ
الَّذِي كَانَ لَهُ الْوَالِدُ وَالْوَلَدُ وَقَلْبُهُ فَارِغٌ مِنْهُمَا فَلَوْ مَاتَ الْوَلَدُ فَلَيْسَ لَهُ
حُزْنٌ بِمَوْتِ الْوَلَدِ وَلَوْ مَاتَ لَهُ الْوَالِدُ فَلَيْسَ لَهُ هَمٌّ بِمَوْتِ الْوَالِدِ فَإِذَا
بَلَغَ الْعَبْدُ بِهَذِهِ الْمَنْزِلَةِ فَهُوَ عِنْدِي بِلا وَلَدٍ وَلَا وَالِدٍ وَلَمْ يَكُنْ لَهُ كُفُوًا أَحَدٌ

ترجمہ: اے غوث جب تم نے ارادہ کیا کہ میرے حرم میں داخل ہو جاؤ تو کوئی توجہ نہ کرو ملک کی طرف، نہ ملکوت کی جانب اور نہ جبروت کی طرف، کیونکہ عالم کا شیطان ملک ہے اور ملکوت شیطان ہے عارف کا اور جبروت شیطان ہے واقف کا۔ جس نے ان میں سے کسی سے رغبت و رضا کی تو وہ میرے نزدیک مردودوں میں سے ہے۔ اے غوث مجاہدہ، مشاہدہ کے سمندروں میں سے ایک سمندر ہے تمہیں چاہیے کہ مجاہدہ اختیار کرو کیونکہ بغیر مجاہدہ کے مشاہدہ ناممکن ہے، مجاہدہ مشاہدہ کا قلم ہے۔ اے غوث جو مجاہدہ اختیار کرے میرے ساتھ نہ کہ میرے غیر کے ساتھ اس کو میرا مشاہدہ یا دیدار ہو جاتا ہے، اس کو پسند کرے یا ناپسند۔ اے غوث اعظم طالین کے لئے مجاہدہ ضروری اور ناگزیر ہے جس طرح کہ ان کے لئے میں ناگزیر اور ضروری ہو۔ فرمایا اے غوث اللہ کے نزدیک سب سے زیادہ محبت والا وہ بندہ ہے جس کے والد ہوں اور اولاد ہو مگر وہ بندہ ان دونوں کی محبت سے (بے تعلق) فارغ ہو۔ پس اگر اس کا والد مر جائے تو اس کو والد کی موت کا غم نہ ہو اور اگر اس کی اولاد مر جائے تو اولاد کی موت کا اس کو غم نہ ہو۔ جب اس درجہ پر بندہ پہنچے تو وہ میرے پاس بلا والد اور بلا اولاد کے ہوگا جس کا کوئی قربت دار نہیں۔

وَقَالَ يَاعَوْثُ مَنْ لَمْ فَنَاءَ الْوَلَدُ بِمُحَبَّتِي وَفَنَاءَ الْوَالِدُ بِمَوَدَّتِي لَمْ يَجِدْ
لِنَفْسِهِ الْوَاحِدَانِيَّةَ وَالْفَرْدَانِيَّةَ قَالَ يَا غَوْثُ إِذَا أَرَدْتَ أَنْ تَنْظُرَ إِلَيَّ فِي
مَحَلٍّ فَاخْتَرْ قَلْبًا حَزِينًا لِي فَارِغًا عَنْ سِوَانِي فَقُلْتُ يَا رَبِّ مَا عَلَّمَ الْعِلْمُ
قَالَ يَا غَوْثُ عَلَّمَ الْعِلْمُ هُوَ الْجَهْلُ عَنِ الْعِلْمِ قَالَ يَا غَوْثُ طُوبَى لِعَبْدٍ
مَالَ قَلْبُهُ إِلَى الْمُجَاهِدَةِ وَوَيْلٌ لِعَبْدٍ مَالَ قَلْبُهُ إِلَى الشَّهَوَاتِ قَالَ رَأَيْتُ
الرَّبَّ سُبْحَانَهُ وَتَعَالَى وَسَأَلْتُهُ عَنِ الْمِعْرَاجِ قَالَ يَا غَوْثُ الْأَعْظَمُ
الْمِعْرَاجُ هُوَ الْعُرُوجُ عَنْ كُلِّ شَيْءٍ سِوَانِي فَكَمَالُ الْعُرُوجِ مَا زَاغَ
الْبَصَرُ وَمَا طَغَى قَالَ يَا غَوْثُ لَا صَلَوةَ لِمَنْ لَا مِعْرَاجَ لَهُ عِنْدِي يَا غَوْثُ
الْمَحْرُومُ عَنِ الصَّلَوةِ هُوَ الْمَحْرُومُ عَنِ الْمِعْرَاجِ عِنْدِي۔

یہ رسالہ مولانا قادر بھیروی نقل کر کے لکھتے ہیں کہ یہ رسالہ غوثیہ عالیہ کتاب ارشاد الطالین مصنفہ حضرت شاہ محمد رضا قادری بن شیخ فاضل سے نقل کیا گیا ہے وہ فرماتے ہیں کہ فقیر نے بخد مت مرشد خود شیخ محی الدین محمد منار رحمۃ اللہ تعالیٰ علیہ عرض کیا کہ

ترجمہ: اے غوث جو شخص میری محبت میں والد کے فنا ہونے کا مزہ نہ چکھے اور میری مودت (خوشی) میں اولاد کی فنا کو محسوس نہ کرے تو اس کے لئے وحدانیت و فردانیت کی لذت نہیں ہے۔ فرمایا اے غوث اعظم جب تم ارادہ کرو مجھے دیکھنے کا کسی محل یا مقام میں تو تم ایسا دل اختیار کرو جو درد مند ہو اور میرے غیر سے فارغ ہو۔ میں نے پوچھا اے رب علم کا علم کیا ہے؟ فرمایا کہ اے غوث اعظم علم کا علم اس علم سے ناواقف ہو جانا ہے۔ فرمایا اے غوث اعظم اس بندہ کے لئے خوشی ہے جس کا دل مجاہدہ کی طرف جھک گیا اور اس بندہ کے لئے ویل ہے اور افسوس ہے جس کا دل شہوات کی طرف جھک گیا۔ میں نے رب تعالیٰ کو دیکھا تو معراج کے متعلق پوچھا مجھ سے فرمایا اے غوث معراج وہ تو عروج ہے ہر چیز سے میری جانب اور کمال معراج وہ ہے جس میں آنکھ نہ جھپکے، نہ غلط دیکھے اور فرمایا اے غوث اس کی نماز ہی نہیں ہوتی جس کی میرے پاس معراج نہ ہوتی ہو۔ اے غوث جو نماز سے محروم ہے وہ میری معراج سے محروم ہے۔

غوثیہ عالیہ کتب خانہ میں ہے فرمایا ہے۔ عرض کیا کہ از ملفوظات حضرت غوث الاعظم قدس سرہ کے ہے فرمایا ہے اور نقل کیا گیا ہے حضرت شیخ سید عبد الوہاب رحمہ اللہ ولد حضرت شیخ قدس اللہ سرہ سے کہ جو کوئی اس کلمہ و کلام کو جو مائین حق سبحانہ تعالیٰ و حضرت شیخ قدس اللہ سرہ کے ہوئی ہے با تجدید و ضو غلوت میں پڑھے اور معنی اس کے لفظاً لفظاً دل میں جمائے تو بالضرور چہلم تک فتح الباب و کشادہ مہمات سر انجام ہو لیکن اول طعام فقرائے و مساکین کے واسطے مہیا رکھے اور کھلائے کہ حضرت حق سبحانہ تعالیٰ نے حضرت غوث قدس سرہ کو فرمایا ہے کہ اپنے اصحاب کو کہو کہ دعوت فقرائے کی غنیمت جانو کہ میں اُن کے پاس ہوں اور وہ میرے پاس ہیں۔ کھانا کھا کر نیم شب یا اخیر شب میں پڑھنا شروع کرے جس قدر ممکن ہو اسی قدر پڑھے۔ انشاء اللہ تعالیٰ کشف و فتوح ظاہر اور باطن کا ہوئے گا۔ ۳۷

انتباہ ﴿﴾ اس رسالہ مبارکہ میں اللہ تعالیٰ نے حضور غوث اعظم جیلانی رحمہ اللہ کو ہر نئے مضمون کے آغاز میں ”یا غوث الاعظم رحمہ اللہ“ کے محبوب جملہ سے بار بار نوازا ہے۔

تبصرہ اویسی غفرلہ ﴿﴾ جب غوث اعظم کا خطاب اللہ تعالیٰ نے خود عطا فرمایا ہے تو پھر منکر کا انکار کس شمار میں، لیکن مجھے اہلسنت کے پیر پرست حضرات کا افسوس ہے کہ وہ اپنے مرشدوں اور پیروں کو غوث اعظم کے القاب سے یاد کرتے ہیں یہ ان کی زیادتی ہے اور غوث اعظم رحمہ اللہ کے لقب خاص سے مذاق ہے اس سے ان کے مرشد حقیقی بھی راضی نہ ہوں گے بلکہ قیامت میں انہیں منہ نہ لگائیں گے۔

لطیفہ

غوث اعظم رحمہ اللہ حکمہ بطون کے جنرل ہیں ہمارے دینی نظام میں جنرل کسی معمولی عہدیدار کو کہہ دیا جائے تو بولنے والا جیل جانے کا مستحق ہے یونہی غوث اعظم کا اعلیٰ عہدہ اپنے پیر مرشد کو دینا (جو سیدنا جیلانی کے مقابلہ میں معمولی عہدہ رکھتا ہے) منجانب اللہ سرزنش ہوگی۔

ہائے بد قسمتی

مجھے تو ان سنی بھائیوں پر تعجب ہے جو داڑھی موٹے بے نماز پیروں کو غوث اعظم یا کم از کم غوث زمان، قطب کے القاب سے یاد کرتے ہیں بلکہ وہ مولوی (مقررین، واعظین) اپنے لئے ابھی سے جہنم ٹھکانہ بنا لیں جو جاہل پیروں اور بے عمل گدی نشینوں کو منبر رسول ﷺ پر بیٹھ کر انہیں غوث و قطب وغیرہ گردانتے ہیں، یہ سخت سے سخت عذاب کے مستحق ہیں ایک طرف جھوٹ بولتے ہیں دوسرے منبر رسول ﷺ کی توہین کرتے اور اس کی عظمت کو پامال کرتے ہیں۔

باب نمبر 2

لقب غوث اعظم کا عملی پروگرام

اللہ تعالیٰ نے حضور شیخ عبدالقادر جیلانی رحمہ اللہ کو غوث اعظم کا لقب عنایت فرمایا ہے تو فریاد رسی اور تصرفات سے بھی بھرپور طور سے نوازا ہے خود سیدنا حضور غوث الثقلین رحمہ اللہ کے ارشادات عالیہ ملاحظہ ہوں

أَنَا لِمُرِيدِي حَافِظُ مَا يَخَافُهُ وَأَحْرَسُهُ مِنْ كُلِّ شَرٍّ وَفِتْنَةٍ ۳۸

میں اپنے مرید کی محافظت کرنے والا ہوں ہر اس چیز سے جو اس کو خوف میں ڈالے اور میں اس کی نگہبانی کرتا ہوں ہر قسم کے شر اور فتنہ سے۔

تَوَسَّلْ بِنَافِي كُلِّ هَوْلٍ وَشِدَّةٍ أَغْنِيكَ فِي الْأَشْيَاءِ طَرَا بِهَمَّتِي

مجھ سے توسل کرو ہر ہول (خوف، گھبراہٹ) اور سختی میں، میں اپنی ہمت سے جملہ امور میں تمہاری فریادری کروں گا۔

مُرِيدِي إِذَا مَا كَانَ شَرْقًا وَمَغْرِبًا أَغْنِيهِ إِذَا مَا صَارَ فِي أَيِّ بَلَدَةٍ ۳۹

میں اپنے مرید کی فریادری کرتا ہوں خواہ وہ کسی شہر میں ہو مشرق میں یا مغرب میں۔

تتمہ فتوح الغیب بر حاشیہ بہجۃ الاسرار صفحہ ۲۲۵، ۲۳۱ مطبوعہ مصر

مُرِيدِي لَا تَخَفْ وَاشْفَانِي عَزُومٌ قَاتِلٌ عِنْدَ الْقَتَالِ

میرے مرید! کسی دشمن سے نہ ڈر کہ بیشک میں مستقل عزم والا، سخت گیر اور لڑائی کے وقت قتل کرنے والا ہوں۔

مُرِيدِي لَا تَخَفْ اللَّهُ رَبِّي عَطَانِي رِفْعَةً نِلْتُ الْمَنَالِي ۴۰

۳۸ فتوح الغیب، قصائد للقطب رضى الله تعالى عنه، الصفحة ۲۳۲، شركة مكتبة ومطبعة مصطفى البابي الحلبي وأولاده بمصر

۳۹ فتوح الغیب، قصائد للقطب رضى الله تعالى عنه، الصفحة ۲۳۷، شركة مكتبة ومطبعة مصطفى البابي الحلبي وأولاده بمصر

۴۰ فتوح الغیب، قصائد للقطب رضى الله تعالى عنه، الصفحة ۲۴۰، شركة مكتبة ومطبعة مصطفى البابي الحلبي وأولاده بمصر

میرے مرید خوف نہ کر اللہ میرا رب ہے اس نے مجھے وہ رفعت عطا کی ہے جس سے میں مقصود کو پہنچ گیا ہوں۔

مُرِيدِي تَمَسِّكْ بِي وَكُنْ بِي وَائْتَقَا

لَأَحْمِيكَ فِي الدُّنْيَا وَيَوْمَ الْقِيَامَةِ ۴۱

اے میرے مرید! میرا دامن مضبوطی سے پکڑ لے اور مجھ پر پورا اعتماد رکھ میں تیری دنیا میں بھی حمایت کروں گا اور قیامت کے دن بھی۔

بہجۃ الاسرار میں ہے

وَلَوْ أَنَّكَ شَفْتَ عَوْرَةَ مُرِيدِي بِالْمَشْرِقِ وَأَنَا بِالْمَغْرِبِ لَسْتَرْتُهَا ۴۲

اگر میرا مرید مشرق میں کہیں بے پردہ ہو جائے اور میں مغرب میں ہوں تو میں اس کی پردہ پوشی کرتا ہوں۔

حجی عقیدت

حجی عقیدت اور صدق دلی سے حضور غوث اعظم ؑ کے ارشادات عالیہ کو آزمائیے نقد سودا ہے اس میں ادھار کا تصور تک نہیں لیکن عقیدت ڈاماڈول اور عقیدہ گول مول ہو تو پھر مشکل ہے۔

۴۱ فتوح الغیب، قصائد للقطب رضى الله تعالى عنه، الصفحة ۲۳۲، شركة مكتبة ومطبعة مصطفى البابي الحلبي وأولاده بمصر

۴۲ بہجۃ الاسرار ومعدن الانوار، ذکر فضل اصحابہ و بشراہم، الصفحة ۱۹۱، مؤسسة الشرف بلاهور

مزید دلائل ﴿منصف مزاج کے لئے اتنا کافی ہے۔ ضدی ہٹ دھرم کو ضخیم دفتر بھی ناکافی محض تبرک کے طور پر مزید دلائل بصورت کرامات عرض کر دوں تاکہ محب غوث اعظم ؒ کے ایمان کو تازگی اور حاسد و مبغض کا دل جل کر رکھ ہو۔

محی الدین

جب آپ ؒ نے دین کو زندہ کر کے اسے نئی جوانی بخشی تو پھر غوث اعظم آپ ؒ نے ہوں تو اور کون ہو۔ اپنے بیگانے مانتے ہیں کہ حضور شیخ عبدالقادر جیلانی قدس سرہ کو محی الدین کے پیارے نام سے بھی پکارا جاتا ہے۔

سیدنا غوث الاعظم ؒ ۳۸۹ھ میں خلیفہ مستظہر باللہ عباسی کے عہد میں بغداد تشریف لائے اور تیس سال کی مدت میں جو حضور ؐ کی مکی و مدنی زمانہ تبلیغ کا عرصہ ہے۔ اللہ تعالیٰ نے آپ ؒ کی ظاہر و باطنی ہر طرح کی تکمیل فرما کر ”محی الدین“ کے لقب سے ملقب فرما کر مسند ارشاد عنایت فرمائی ”بہجة الاسرار“ میں تحریر ہے کہ آپ ؒ نے ایک مرتبہ اپنے مشہور خلائق لقب ”محی الدین“ کے متعلق یہ وضاحت فرمائی کہ ۵۱۱ھ میں ایک جمعہ کے روز میں سفر سے پابرہنہ بغداد کی طرف واپس آ رہا تھا کہ ایک نہایت ہی لاغر و نحیف بیمار پر میرا گزر ہوا۔ اُس نے کہا ”السلام علیک یا عبدالقادر“ میں نے سلام کا جواب دیا کہنے لگا مجھے اُٹھاؤ۔ میں نے اُٹھا کر بٹھا دیا تو اچانک اس کا چہرہ بارونق اور جسم موٹا تازہ ہو گیا میں حیران ہوا تو کہنے لگا تعجب کی بات نہیں میں آپ ؒ کے جد پاک ؒ کا دین ہوں جو مردہ ہو رہا تھا۔ اللہ تعالیٰ نے آپ ؒ کے ذریعے مجھے نئی زندگی عطا فرمائی ہے آپ ؒ محی الدین ہیں۔ چنانچہ جب میں جامع

مسجد کی حدود میں داخل ہوا تو ایک شخص نے اپنا جوتا اتار کر مجھے پہننے کو دیا اور ”یَا سَيِّدِي مُحْيِي الدِّينِ“ کے الفاظ سے مخاطب کیا۔ نماز جمعہ تمام ہوئی تو لوگ دوڑتے ہوئے میری طرف آئے اور ”یا محی الدین، یا محی الدین“ پکارتے ہوئے میرے ہاتھوں کو بوسہ دینے لگے حالانکہ اس سے پہلے کبھی کسی نے مجھے اس نام سے نہیں پکارا تھا۔ ۴۳

تبصرہ اویسی غفرلہ ؒ تاریخ کے اوراق گردائے کہ جب حضور غوث اعظم ؒ نے مسند رشد و ہدایت کو زینت بخشی اُس وقت عالم دنیا کے حالات کس طرح زبوں تھے اسلام کی کپڑی کس حد کو پہنچ چکی تھی مسند رشد و ہدایت (تصوف) کا حال زار کس طرح پامال تھا۔ تفصیل سے پتہ چلے گا کہ حضور غوث اعظم ؒ کا احسان عظیم بھلایا نہ جائیگا۔ شیخ علی ستار رحمۃ اللہ علیہ کہتے ہیں کہ ہمارے شیخ پیر و سنگیر غوث الاعظم جیلانی ؒ نے بدھ کے دن ۲۷ ذی الحجہ ۵۲۹ھ کو قبرستان شونیزیہ کی زیارت کی، آپ ؒ کے ساتھ اکثر فقہاء و فقراء تھے آپ شیخ حماد رحمۃ اللہ علیہ کی قبر پاک پر دیر تک کھڑے رہے، سخت گرمی لوگ آپ ؒ کے پیچھے کھڑے تھے پھر آپ واپس ہوئے چہرہ انور پر خوشی کے آثار تھے وجہ پوچھی گئی تو فرمایا اول عمر میں میں شیخ حماد رحمۃ اللہ علیہ کی خدمت میں حاضر ہوا کرتا تھا ایک بار ۱۵ شعبان جمعہ کے دن میں حاضر ہوا۔ شیخ

۴۳ بہجة الاسرار ومعدن الانوار، ذکر فصول من کلامہ مرصعاً بشی من عجائب احوالہ

مختصراً، الصفحة ۱۰۹، مؤسسة الشرف بلاہور پاکستان

زبلة الاسرار وزبلة الآثار، وجہ تسمیة بمحی الدین رضی اللہ تعالیٰ عنہ، الصفحة ۷۳، مطبع بکسلنگ بمبئی

رحمۃ اللہ علیہ اپنی جماعت کے ساتھ جمعہ کی نماز کو نکلے ہم نہر کے پل پر پہنچے شیخ رحمۃ اللہ علیہ نے مجھے دھکا دیا، میں نہر میں گر پڑا۔ سخت سردی تھی مجھ پر صوف کا جبہ تھا، ہاتھ میں کتاب کے اجزائے میں نے ہاتھ اُنچا کر لیا تاکہ کتاب بھیگ نہ جائے وہ مجھے پانی میں چھوڑ کر چلے گئے۔ میں پانی سے نکلا، جبہ نچوڑا پھر اُن کے پیچھے ہولیا۔ مجھے سردی سے سخت تکلیف تھی پھر آپ رحمۃ اللہ علیہ کے مرید میرے پیچھے ہوئے کہ اسے ستائیں، مجل کریں، آپ یعنی شیخ حماد رحمۃ اللہ علیہ نے جھڑکا، خبردار! تم میں سے کوئی بھی اس جیسا نہیں میں تو اسے تکلیف دے کر اس کا امتحان لیتا ہوں مگر میں نے اسے استقلال کا پہاڑ پایا جو جگہ سے نہیں ہلتا۔

آج جب میں ان کی قبر پر آیا ہوں دیکھا کہ قبر میں جو ہری لباس سے آراستہ ہیں سر پر یاقوت کا تاج ہے ہاتھ میں سونے کے کنگن ہیں، پاؤں میں سونے کی جوتیاں ہیں لیکن اُن کا دایاں ہاتھ کام نہیں دیتا۔ میں نے پوچھا تو فرمایا کہ اے دستگیر بیکساں یہ وہی ہاتھ ہے جس سے تجھے نہر میں دھکا دیا تھا کیا آپ رحمۃ اللہ علیہ مجھے یہ تصور معاف کرتے ہیں؟ میں نے کہا ہاں بے شک، چنانچہ میں ان کے بارے میں دعا کرتا رہا اور پانچ ہزار اولیاء آمین کہہ رہے تھے جو اپنی اپنی قبروں میں تھے اب ہاتھ درست ہو گیا ہے۔

جب یہ بات بغداد میں مشہور ہو گئی تو شیخ حماد رحمۃ اللہ علیہ کے مرید تحقیق کے لئے جناب غوث پاک رحمۃ اللہ علیہ کے پاس آئے کلام کرنے کی جرأت نہ ہوئی آپ رحمۃ اللہ علیہ نے اُن کا مطلب سمجھ کر فرمایا تم دو شیخ گواہ کے طور پر پسند کرلو جو تمہیں بتائیں تو انہوں نے شیخ یوسف ہمدانی رحمۃ اللہ علیہ کو جو بغداد میں ان دنوں میں آئے ہوئے تھے اور شیخ ابو محمد الرحمن بغدادی رحمۃ اللہ علیہ کو گواہ کے طور پر پُنتا۔ یہ دونوں صاحب کشف میں

مشہور تھے، جناب غوث پاک رحمۃ اللہ علیہ سے کہنے لگے کہ آنے والے جمعہ تک آپ کو مہلت ہے کہ مذکورہ بزرگوں کی زبان سے اظہار ہو جائے کہ ٹھیک شیخ حماد رحمۃ اللہ علیہ کی قبر سے ایسا واقعہ آپ سے ہوا۔ جناب دستگیر رحمۃ اللہ علیہ نے فرمایا جمعہ تک کیوں ابھی اسی وقت تم پر ظاہر ہوتا ہے یہ کہہ کر سر جھکا لیا۔ معاً اُسی وقت خادم دوڑے آئے یاد دستگیر شیخ یوسف آ رہے ہیں کہ ایسے حال میں کہ پاؤں برہنہ جلد جلد چلے آ رہے ہیں شیخ یوسف نے آکر کہا مجھ پر اس وقت اللہ تعالیٰ نے شیخ حماد رحمۃ اللہ علیہ کو ظاہر کیا۔ شیخ حماد رحمۃ اللہ علیہ نے کہا اے یوسف جلد جا، شیخ عبدالقادر جیلانی رحمۃ اللہ علیہ کے پاس جو میرے مرید جمع ہیں انہیں کہہ دے غوث الاعظم رحمۃ اللہ علیہ کا بیان ٹھیک ہے ابھی شیخ یوسف رحمۃ اللہ علیہ کا کلام پورا نہیں ہوا تھا کہ شیخ عبدالرحمن رحمۃ اللہ علیہ آ گئے انہوں نے بھی آکر ایسا ہی کہا تب تمام مریدوں نے معافی مانگی۔ ۳۳

شیخ بدیع الدین خلف شافعی نے کہا کہ مجھ کو میرے استاد نے بغداد میں بھیجا کہ ایک نسخہ مسند احمد رحمۃ اللہ علیہ کا بغداد میں آیا۔ یہاں لوگ حضرت سید شیخ عبدالقادر جیلانی رحمۃ اللہ علیہ کا ذکر بڑے شوق سے کرتے تھے میرے دل میں آیا کہ میں بھی ایسے شیخ کی خدمت میں حاضر ہوں گا اور اپنے دل میں کچھ ٹھان لوں گا دیکھوں شیخ میرے دل کی بات جانتے ہیں یا نہیں میں نے یہ نیت کی آپ کی خدمت میں جاؤں، میں سلام کروں۔ آپ سلام کا جواب نہ دیں، مجھ سے منہ مبارک پھیر لیں پھر اپنے خادم سے کہیں کہ اس مرد کو اتنی کھجوریں اتنا شہد دے پھر اپنی ٹوپی مجھے پہنائیں، میں یہ خیال کر کے حاضر ہوا جناب

۳۳ بھجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ

مختصراً، الصفحة ۷۰، مؤسسة الشرف بلاہور پاکستان

غوثیہ محراب میں بیٹھے تھے میری طرف بڑے غور سے دیکھا میں نے سلام کیا جواب نہ دیا مجھ سے منہ پھیر لیا، خادم کو فرمایا اس مرد کو اتنی کھجوریں، اتنا شہد لادے۔ خدا کی قسم بالکل وہی الفاظ فرمائے جو میرے دل میں آئے تھے آپ ﷺ کا خادم یہ چیزیں لے آیا تو میری ٹوپی میں کھجوریں ڈال دیں اور مجھے اپنی ٹوپی پہنا دی پھر میرے سلام کا جواب دیا اور فرمایا اے خلف! یہ سب کچھ تو نے ارادہ کیا تھا پھر میں آپ ﷺ کی خدمت میں رہا۔ آپ ﷺ سے علم حاصل کیا، حدیث سنی، یہ شیخ بدیع الدین اکبر محدثین سے ہیں پھر مصر میں آ رہے، یہیں فوت ہوئے، قاہرہ میں آپ ﷺ کا مزار ہے۔ ۳۵

✽ شیخ ابوالحسن بغدادی رحمۃ اللہ علیہ کہتے ہیں میں جناب غوث الاعظم ﷺ کی خدمت میں علم پڑھا کرتا تھا۔ میں آپ ﷺ کا لوٹا اٹھانے والا تھا میں رات کو اکثر جاگتا رہتا کہ کب آپ ﷺ کو پانی کی حاجت ہو۔ ایک رات آپ ﷺ اٹھے گھر کے دروازہ سے نکلے میں نے لوٹا دیا۔ نہ لیا اور مدرسہ کو چلے مدرسہ کا دروازہ خود بخود کھل گیا، آپ ﷺ باہر نکل گئے میں بھی پیچھے پیچھے چلا۔ میں دل میں کہتا تھا کہ آپ ﷺ کو میرا علم نہیں آپ چلتے چلتے شہر بغداد کے دروازہ تک پہنچے وہ دروازہ بھی کھل گیا۔ آپ ﷺ باہر چلے دروازہ بند ہو گیا۔ تھوڑی دور چلے تھے کہ ہم ایک شہر میں پہنچے جس کو میں پہچان نہ سکا۔ آپ ﷺ ایک مکان میں داخل ہوئے وہاں چھ شخص تھے سب نے آپ ﷺ کو سلام کیا۔ میں وہاں ایک ستون کی آڑ میں کھڑا ہو گیا۔ مکان کے ایک جانب سے رونے کی آواز سُنی، تھوڑی دیر میں آواز بند گئی ایک مرد آیا۔ رونے کی آواز والے کمرہ

۳۵ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ
مختصر، الصفحة ۱۳۶، مؤسسة الشرف بلاہور پاکستان

میں چلا گیا پھر نکلا، کندھے پر ایک شخص کو اٹھائے لایا ایک اور شخص داخل ہوا جس کی مونچھیں لمبی لمبی تھیں۔ وہ غوث الاعظم ﷺ کے سامنے بیٹھ گیا۔ شیخ نے اُس کو کلمہ شہادت پڑھایا، مونچھوں کے بال کترے، ٹوپی پہنائی، اس کا نام محمد رکھا اور پھر ان سب کو آپ ﷺ نے فرمایا کہ مجھے حکم دیا گیا ہے کہ یہ شخص اُس مرحوم کی جگہ مقرر کیا جائے۔ ان سب نے کہا بہت اچھا پھر جناب دستگیر ﷺ نکلے، سب وہیں چھوڑے میں پھر آپ ﷺ کے پیچھے ہولیا۔ تھوڑا چلے تھے دیکھا کہ ہم بغداد شریف کے دروازہ پر ہیں۔ دروازہ کھلا، اندر آئے پھر مدرسہ میں آئے پھر گھر میں، جب صبح ہوئی۔ میں اپنی عادت کے موافق حضرت غوث پاک ﷺ کے سامنے پڑھنے کے لئے بیٹھا لیکن آپ ﷺ کی ہیبت سے کچھ پڑھ نہ سکا۔ آپ ﷺ نے فرمایا پڑھ کچھ مضائقہ نہیں، میں نے عرض کیا اور رات والا سارا واقعہ بیان کیا آپ ﷺ نے فرمایا وہ شہر نہاد تھا اور چھ آدمی عمدہ ابدال تھے۔ فوت ہونے والا بھی ایک ابدال تھا، کندھے پر اٹھانے والے حضرت خضر علیہ السلام تھے، باہر لے گئے کہ غسل کفن کریں۔ مسلمان ہونے والا شخص قسطنطنیہ کا عیسائی تھا مجھے حکم دیا گیا کہ فوت ہونے والے ابدال کی جگہ اس عیسائی کو مسلمان کر کے بھرتی کروں اب تم یہ واقعہ میری زندگی تک کسی سے نہ کہنا۔ ۳۶

✽ شیخ عدی بن مسافر ﷺ نے خبر دی کہ ایک دفعہ حضرت سیدی شیخ عبدالقادر جیلانی ﷺ وعظ فرما رہے تھے بارش ہونے لگی، مجلس منتشر ہونے لگی، لوگ اٹھنے لگے، آپ ﷺ آسمان کی طرف دیکھ رہے تھے گویا توجہ بدل گئی، حضرت شیخ ﷺ نے فرمایا میں

۳۶ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ
مختصر، الصفحة ۱۳۸، مؤسسة الشرف بلاہور پاکستان

لوگوں کو جمع کرتا ہوں، تو متفرق کر دیتا ہے، بارش فوراً بند ہوگئی بارش مجلس وعظ سے باہر ہو رہی تھی، مجلس پر ایک قطرہ بھی نہیں پڑتا تھا۔ ۷۷

یہی راوی کہتے ہیں ایک دفعہ جملہ میں سیلاب آیا۔ بغداد شہر غرق ہونے لگا۔ لوگ غوث الاعظم ؒ کی خدمت میں دوڑے فریاد کی، آپ ؒ اپنا عصا لے کر نکلے، دریا کے کنارے آکر عصا گاڑ دیا اور فرمایا، اے دریا یہاں تک رہ، آگے اجازت نہیں، اسی وقت پانی اتر گیا۔ ۷۸

شیخ ذیال رحمۃ اللہ علیہ کہتے ہیں کہ میں حضرت شیخ عبدالقادر ؒ کے مدرسہ میں تھا کہ آپ ؒ تشریف فرما ہوئے، میرے دل میں خیال آیا حضور اپنے اس عصا سے کرامت دکھلائیں، آپ ؒ نے میری طرف ہنس کر دیکھا اور اپنا عصا زمین میں گاڑ دیا میں نے دیکھا کہ عصا کیا ہے ایک نورانی چراغ ہے جس سے آسمان تک چمک نکل رہی ہے ایک گھنٹہ تک یہ روشنی رہی پھر آپ ؒ نے عصا کو پکڑ لیا اور مجھے فرمایا اے ذیال تو یہی چاہتا تھا۔ ۷۹

شیخ خضریٰ حسینی موصلی رحمۃ اللہ علیہ کہتے ہیں کہ میں حضرت شیخ عبدالقادر جیلانی ؒ کی خدمت میں تیرہ سال رہا بہت سی کرامات دیکھیں۔ آپ ؒ کی خدمت میں

۷۷ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ مختصراً، الصفحة ۱۲، مؤسسة الشرف بلاہور پاکستان

۷۸ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ مختصراً، الصفحة ۱۲، مؤسسة الشرف بلاہور پاکستان

۷۹ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ مختصراً، الصفحة ۱۵۰، مؤسسة الشرف بلاہور پاکستان

ایسے بیمار بھی آتے جس کو سارے حکیم طبیب لاعلاج کہہ دیتے آپ ؒ اُس کے بدن پر ہاتھ پھیر دیتے فوراً تندرست ہو جاتے۔ ایک دفعہ سلطان مستجد باللہ کا قریبی رشتہ دار لایا گیا جس کو مرض استسقاء تھا آپ ؒ نے اُس کے پیٹ پر ہاتھ پھیرا اسی وقت پیٹ لاغر ہو گیا اور مریض کھڑا ہو گیا۔ ۵۰

ایک دفعہ ابوالمعالی احمد بغدادی خدمت میں آیا عرض کیا میرے بیٹے کو بخار ہے ۱۵ مہینے ہو گئے بخار نہیں چھوڑتا آپ ؒ نے فرمایا جا اپنے بیٹے کے کان میں جا کر کہہ دے۔ اے اُم ملام تم کو سید عبدالقادر کہتا ہے کہ اس بیٹے کو چھوڑ کر حلہ کی طرف چلا جا۔ ابوالمعالی کہتے ہیں میں نے ایسا ہی کیا فوراً میرے بیٹے کا بخار اتر گیا، وہ اٹھ بیٹھا اور خبر ملی کہ حلہ محلہ کے لوگوں میں بخار شروع ہو گیا ہے۔ ۵۱

فقط والسلام

محمد فیض احمد اویسی رضوی غفرلہ

۱۶ ربیع الآخر ۱۴۱۹ھ

۵۰ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ مختصراً، الصفحة ۱۵۳، مؤسسة الشرف بلاہور پاکستان

۵۱ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ مختصراً، الصفحة ۱۵۳، مؤسسة الشرف بلاہور پاکستان

۵۲ بہجۃ الاسرار ومعدن الانوار، ذکر فصول من کلامہ مرصعاً بشی من عجائب احوالہ مختصراً، الصفحة ۱۵۳، مؤسسة الشرف بلاہور پاکستان

نذرانہ عقیدت

حضور فیض ملت علیہ الرحمہ

دولت سے نہ جاگیر سے روشن ہے تیرا نام
قرآن کی تفسیر سے روشن ہے تیرا نام
اترا جو تیری آنکھ میں طیبہ کی زمیں سے
اس خواب کی تعبیر سے روشن ہے تیرا نام
الفاظ و معانی سے زبان اور قلم سے
تقریر سے تحریر سے روشن ہے تیرا نام
اذہان کی تسخیر سے تابندہ تیرا ذکر
افکار کی تعمیر سے روشن ہے تیرا نام
دریا کی راوانی ہے تیری سادہ بیانی
اظہار کی تاثیر سے روشن ہے تیرا نام
عالم ہے معلم ہے محدث ہے مصنف
اوصاف ہمہ گیر سے روشن ہے تیرا نام
سرکار کی الفت سے ہے سرشار تو خامر
اور عشق کی تنویر سے روشن ہے تیرا نام

(محمد ارشد خامر القادری)

عاشقِ غوثِ اعظم حضورِ فیضِ ملت علیہ الرحمہ کا چیلنج

حضورِ فیضِ ملت رحمۃ اللہ تعالیٰ علیہ اپنی کتاب ”شیئاً اللہ کہنے کی علمی تحقیق“ میں تحریر اپنا ذاتی مشاہدہ تحریر فرماتے ہیں

فقیر اویسی غفرلہ کا اپنا مشاہدہ

فقیر کے بہاولپور حاضر ہونے سے پہلے دیوبندیوں کا راج تھا اور اتنا پراثر کہ کوئی افسر بہاولپور میں ان کی مرضی کے بغیر نہیں رہ سکتا تھا مثال مشہور تھی کہ کوئی گاڑی ایسی نہیں جو بہاولپور میں نہ ٹھہرے اور کوئی افسر نہیں جو دیوبندیوں کی مرضی کے بغیر یہاں رہ سکے۔ فقیر نے بہاولپور میں قدم رکھتے ہی دیوبندیوں کے مذہبی جھوپنڑوں پر انگارے برسانے شروع کر دیئے۔ انہوں نے اپنے طور پر ہر طرح کے حربے استعمال کر کے فقیر کو ہر اسال کیا لیکن میرے منہ سے ہر وقت یہ ورد جاری رہا

مُرِيدِي لَا تَخَفْ وَاشِ فَإِنِّي عَزُومٌ قَاتِلٌ عِنْدَ الْقِتَالِ

میرے مرید! کسی دشمن سے نہ ڈر کہ بیشک میں مستقل عزم والا، سخت گیر اور لڑائی کے وقت قتل کرنے والا ہوں۔

اسی لئے ان کا ہر حربہ ناکام رہا۔ ایک تنگ زمانہ چودھری شریف وہابی تھا۔ اسے بہاولپور کے دیوبندی سرغننے ملے اور فقیر کی کتابیں جو وہابیوں کے خلاف تھیں پیش کیں۔ طیش میں آکر اس نے کہا کہ میں کمشنری تو چھوڑ سکتا ہوں لیکن اویسی کو نہ چھوڑوں گا، چنانچہ اپنے ذاتی اختیارات کے استعمال کے علاوہ سات آٹھ مختلف جرائم کے ایسے مقدمات کرائے جن کی ضمانت تک نہ ہو، فقیر کو معلوم ہوا کہ کمشنر ایسی حرکتیں کر رہا ہے۔ فقیر نے جمعہ کی تقریر میں اعلان کیا کہ کمشنر وہابی ہے اور فقیر اویسی غفرلہ حضورِ غوثِ اعظم ﷺ کا غلام ہے۔ کمشنر اپنی پوری طاقت صرف کر لے میرے غوثِ اعظم ﷺ کی کرامت دیکھنی ہے تو فقیر اویسی سے بچہ آزمائی کر لے۔ چنانچہ بہاولپور کے لوگ شاہد ہیں کہ کمشنر مذکور بہاولپور سے کیسی ذلت و خواری سے نکلا اور فقیر نے عوام اہل اسلام کو دکھایا کہ وظیفہ ”مُرِيدِي لَا تَخَفْ الْخ“ حق ہے۔